

Vol.31 Issue No.52 2018 அக்.10-12 ரூ.20

உண்மை துணிவு உறுதி

நக்கீரன்

'நெற்றிக்கண் திறப்பினும் குற்றம் குற்றமே' NAKKHEERAN

சிலை கடத்தல்!
சிக்கும்
அப்பல்லோ
சொந்தம்?

அம்பலமான ரகசிய சந்திப்பு!
மோடி போட்ட ஆர்டர்!
இ.பி.எஸ். டெல்லி விசிட்
சீக்ரெட்!

சென்னை

'பேட்ட' படத்தில் முறுக்கு மீசையுடன் ரஜினி இருக்கும் போட்டோ, கடந்த 05 ஆம் தேதி ரிலீசாகியது. அதே நாளில்தான் ராகவேந்திரா கல்யாண மண்டபத்தில் நடந்த ரஜினி மக்கள் மன்றத்தின் சீராய்வுக் கூட்டத்தில் ஏகப்பட்ட அதிருப்திகளும் கொந்தளிப்புகளும் வெளிப்பட்டன. ரஜினி மக்கள் மன்றம் உதயமான பிறகு மாநில நிர்வாகியாக வி.எம்.சுதாகரையும் மாநிலச் செயலாளராக ராஜ் மகாலிங்கத்தையும் நியமித்தார் ரஜினி. இவர்கள் இருவரும் மாவட்டம் தோறும் விசிட்டித்து ரஜினி ரசிகர்களின் எண்ண ஓட்டங்களைத் தெரிந்து கொண்டு ரஜினியிடம் தகவல் அளித்ததன் பேரில் மாவட்ட, ஒன்றிய, நகரச்செயலாளர்களும் பல்வேறு அணி களின் செயலாளர்களும் நியமிக்கப்பட்டனர்.

'பேட்ட' ரஜினியின் நியூ லுக்

அனைத்து மா.செ.க்களும் பூத் கமிட்டிக்கு ஆட்களை நியமிக்கும் வேலைகளில் ஈடுபட்டுக் கொண்டிருந்தபோது, கடலூர் டாக்டர் இளவரசன் மாநில அமைப்புச் செயலாளராக நியமிக்கப்பட்டு, சில மாதங்களிலேயே ஒழுங்கு நடவடிக்கைக்குழுவின் செயலாளராகவும் நியமிக்கப்பட்டார். இந்த நியமனம் நடந்த சில வாரங்களிலேயே ரிடையர்டு ஐபி.எஸ். அதிகாரியான ராஜ சேகர், எந்த பொறுப்பும் இல்லாத பவர்சென்டராக வலம்வர ஆரம்பித்தார்.

இவரின் வருகைக்குப் பிறகுதான் அதிரடி டிஸ் மிஸ்கள் அரங்கேறின. நாக பட்டினம் பாஸ்கர், கருர் ராஜா, விழுப்புரம் ரஜினி இப்ராஹிம், தேனி புஷ்பராஜ், திண்டுக்கல் தம்புராஜ், சிவகங்கை கல்லல் ரவி, திருநெல் வேலி செல்வகுமார் உட்பட 16 மா.செ.க்கள் டிஸ்மிஸ் செய்யப்பட்டு புதியவர்கள் நியமிக்கப்பட்டனர். லேட்டஸ்டாக செப்.28-ம் தேதி டம்மியாக் கப்பட்டு,



ராஜசேகர், பாபு, செந்தில் செல்வானந்த்

ரஜினி
வீட்டு முன்பு
நிர்வாகிகள்

—டிஸ்மிஸ் ஆன மா.செ.க்கள் காத்திருப்பு!

அக்.05-ஆம் தேதி டிஸ்மிஸ் செய்யப்பட்டவர் இராமநாதபுரம் மா.செ. பாபு. இந்த மாவட்டத்தைப் பொறுத்த வரையில் பாபு மட்டுமல்ல, இணைச் செயலாளர் இளங்கோவன், மீனவர் அணி, தகவல் தொழில்நுட்ப அணி, இளைஞர் அணி, வழக்கறிஞர் அணி, செயற்குழு உறுப்பினர்கள் என ஒட்டுமொத்தமாக டிஸ்மிஸ் செய்யப்பட்டனர்.

மா.செ.வாக பாபு இருக்கும்போது, மாவட்டப் பொறுப்பாளராக செந்தில் செல்வானந்த் என்பவரை நியமித்தனர். மனித உரிமைக் கழகத்தில் இருந்தபோது சில குற்றச்சாட்டுகளால் நீக்கப்பட்ட இந்த செந்தில் செல்வானந்த், தே.மு.தி.க.வின் பொறியாளர் அணியில் இருந்தவர். தனக்கு மேலாக ஒருவர் நியமிக்கப்பட்டது குறித்து ராஜசேகரிடம் பாபு கேட்டதற்கு, '05-ஆம் தேதி நடக்கும் கூட்டத்திற்கு வாங்க பேசிக்கலாம்' என்றிருக்கிறார் ராஜசேகர்.

அதன்பின் என்ன நடந்தது என்பது குறித்து பாபு நம்மிடம் பேசியபோது, "200-க்கும் மேற்பட்ட நிர்வாகிகளுடன் 05-ஆம் தேதி மதியம் 2 மணிக்கு ராகவேந்திரா மண்டபத்தில் ஆஜரானோம். 'முப்பத்தஞ்சு வருஷமா தலைவருக்காக உழைத்த எங்களை இப்படி உதாசீனப்படுத்திட்டு, ஏகப்பட்ட குற்றச்சாட்டுகள் இருக்கும் ஒருவரை நியமித்தது எந்த வகையில் நியாயம்?' என நான் கேட்டதும் டென்ஷனான ராஜசேகர், 'இராமநாதபுரம் மாவட்டத்தில் பணம் வைத்திருப்பவர்களை மக்கள் மன்றத்திற்கு கொண்டுவருவதாக செந்தில் செல்வானந்த் லெட்டர் எழுதிக் கொடுத்துருக்காரு, அவரும் நிறைய பணம் செலவழிக்கத் தயாரா இருக்காரு. இஷ்டம் இருந்தா நீ இரு. இல்லேன்னா வெளியே போயிரு' என ஒருமையில் பேசினார் ரிடையர் ஐ.பி.எஸ்.

இதனால் மனம் வெறுத்துப்போன நாங்கள் லதாம்மாவிடம் முறையிடுவதற்காக தலைவரின் இல்லத்திற்கு போனோம். அங்க அவர் இல்லாததால், அங்கிருந்த மீடியாக்களிடம் பட்டும்படாமல் பேசிவிட்டுக் கிளம்பிவிட்டோம். அன்று இரவே மா.செ. பொறுப்பினிருந்தும்

மன்றத்தின் அடிப்படை உறுப்பினர் பதவியிலிருந்தும் என்னை டிஸ்மிஸ் செய்துவிட்டு மா.செ.வாக செந்தில் செல்வானந்தத்தை நியமித்துவிட்டார்கள். நியாயம் கிடைக்கவில்லை என்றால், மாவட்டத்தில் இருக்கும் 10 ஒன்றிய, 4 நகர, 6 பேரூராட்சி நிர்வாகிகள் ராஜினாமா செய்யும் முடிவில் இருக்கிறார்கள்" என்றார்.

இதேபோல் மலேசியாவில் வசிக்கும் இராமேஸ்வரன், சிவகங்கை மா.செ.வாக நியமிக்கப்பட்டுள்ளார். அதற்கடுத்து, திருச்சி ரயில்வே டிவிஷனில் கமர்ஷியல் சீல்ப் குப்பர்வைசராக மாதம் ஒன்றரை லட்சம் சம்பளம் வாங்கியவர் குணசேகரன். ரஜினி மக்கள் மன்ற புதுக்கோட்டை மா.செ. பதவிக்காக தனது வேலையை ராஜினாமா செய்தவர். இந்த குணசேகரனை டம்மியாக்கி, அமெரிக்க குடியுரிமை பெற்றுள்ள முருகு பாண்டியனை மாவட்ட அமைப்பாளராக நியமித்திருக்கிறார்கள். வருகிற 11-ஆம் தேதி நடக்கவிருக்கும் புதுக்கோட்டை மாவட்ட சிராய்வுக் கூட்டத்தில் கலந்துகொண்டுவிட்டு, மீண்டும் அமெரிக்காவிற்கு கிளம்புகிறார் முருகுபாண்டியன்.

குணசேகரனின் மனநிலையை அறிய அவரைத் தொடர்புகொண்டோம். "என்னை வாழவைக்கும் தெய்வங்களாகிய ரசிகர்களுக்கு என்ன கைமாறு செய்யப் போகிறேனோ என அடிக்கடி தலைவர் சொல்வார். அதனால் கீழ்மட்டத் தொண்டனை கைவிடமாட்டார் என்ற நம்பிக்கை உள்ளது. ஆனால் இப்போது தலைமையில் என்ன நடக்குது என்றே தெரியல" என்கிறார்.

வாரணாசியில் 'பேட்ட' ஷூட்டிங்கில் இருக்கும் ரஜினி, வருகிற 15-ஆம் தேதி சென்னை திரும்புகிறார். 'சிஸ்டம் கெட்டுப் போயிருச்சு' எனச் சொன்னார் ரஜினி. இப்போது ரஜினி மக்கள் மன்றத்தின் தலைமையில் பழுதாகிக் கிடக்கும் சிஸ்டத்தை சரிப்படுத்தி, உண்மையாக உழைத்தவர்களை உயர்த்திவிட அவர் வருவார் என்ற நம்பிக்கையில் உள்ளனர் அவரது தொண்டர்கள்.

—ச.பா.புமேஸ்வரன்

13 ஆண்டுகளுக்குப் பிறகு காஷ்மீரில் நடைபெற்றது உள்ளாட்சித் தேர்தல்

நக்கீரன் 2018 அக். 10-12

மோடி போட்ட ஆர்டர்!

நீ

ண்ட போராட்டத்திற்குப் பிறகு பிரதமர் மோடியை சந்தித்துவிட்டு திரும்பியிருக்கிறார் முதல்வர் எடப்பாடி பழனிச்சாமி. ஆளுங்கட்சியின் உள் அரசியல் விறுவிறுப்பாகி, எடப்பாடி அரசோடு சில மாதங்களாக நெருக்கத்தை டெல்லி குறைத்துக்கொண்டிருந்த குழுவிலும் நடந்துள்ள மோடி-எடப்பாடியின் சந்திப்பு தமிழக நலன் சம்பந்தமான கோரிக்கைகளைத் தாண்டி அரசியல் கலந்தது என்கின்றனர். ஆட்சியைக் கவிழ்க்கும் நோக்கில் தினகரனை ஓ.பி.எஸ். சந்தித்தார் என தங்க தமிழ்ச்செல்வன் சொன்னதை தினகரனும் வழிமொழிந்துள்ள நிலையில்... ஓ.பி.எஸ். தரப்பில் அப்-செட்டும், எடப்பாடி முகாமில் குதூகலமும் எதிரொலிக்கின்றன.

நம்மிடம் பேசிய ஓ.பி.எஸ்.ஸின் ஆதரவு மூத்த தலைவர்கள், ஓ.பி.எஸ்.ஸின் தர்மயுத்த நேரத்தில் ஒருமையில் தினகரன் தன்னை அழைப்பதை ரசிக்காத எடப்பாடி, நெடுஞ்சாலை, பொதுப்பணி உள்ளிட்ட முக்கிய துறைகளில் விடப்படும் டெண்டர் தொகைகளில் 10 சதவீதம் கட்சி நிதியாக தன்னிடம் தரப்பட வேண்டும் எனவும், ஐ.ஏ.எஸ். மற்றும் ஐ.பி.எஸ். இடமாறுதல்களை தன்னை கலந்தாலோசிக்காமல் செய்யக்கூடாது எனவும் தினகரன் போட்ட உத்தரவுகளை ஏற்க மறுத்தார். இருவருக்கும் முரண்பாடு அதிகரித்த நிலையில், ஆத்திரமடைந்த தினகரன், டெல்லிக்கும் ஓ.பி.எஸ்.ஸுக்கும் தூதுவராக செயல்பட்ட முக்கியஸ்தரிடம் அவருக்கு நெருக்கமான தனது நண்பரை அனுப்பி வைத்தார்.

ஓ.பி.எஸ்.ஸை இணைத்துக்கொண்டு எடப்பாடி அரசை கவிழ்க்கவேண்டும் என்பதே தினகரனின் அப்போதைய ஆசை. எடப்பாடியின் கொங்கு வேளாளர் சமுதாயச் செல்வாக்கும் முக்குலத் தோரான தினகரனை உறுத்தியது. 'நிஜ தர்மயுத்தத்தை நாம் நடத்துவோம். ஓ.பி.எஸ்.ஸை நான் முதல்வராக்குகிறேன்' என தெரிவித்தார்.

முதல்கட்ட முயற்சிகள் நிறைவேறாத நிலையில், மதுகுதனனின் உறவினரான தொழிலதிபர் மற்றும் பிரபல கட்டுமான நிறுவனத்தின் உரிமையாளர் ஆகியோர் மூலம் முயற்சிகள் தொடர்ந்தன. தன் பக்கம் இருந்த மூன்று நபர்களுக்கு மட்டும் விசயத்தை தெரிவித்துவிட்டு தொழிலதிபருக்கு சொந்தமான கோட்டூர்புரம் இல்லத்தில் தினகரனை சந்தித்தார் ஓ.பி.எஸ்.

எடப்பாடி மீது கடுமையான விமர்சனமும், ஓ.பி.எஸ்.ஸுக்கு எதிராகத் தானும் தன் மைத்துனர் வெங்கடேஷும் மேற்கொண்ட அணுகுமுறைகளுக்கு மன்னிப்பும் தெரிவித்த தினகரன், நீங்க ஒத்துழைச்சா, எடப்பாடியை தூக்கிட்டு மறுபடியும் உங்களை சி.எம். ஆக்க என்னால் முடியும். 'ஆட்சிக்கு நீங்க, கட்சிக்கு நான்' என சொல்லியிருக்கிறார். பட்டும்படாமல் பதில் சொல்லிட்டு வந்துவிட்டார் ஓ.பி.எஸ். சசிகலாவை நம்புகிற அளவுக்கு தினகரனை நம்பமுடியாது என்பது அவரது கணக்கு.

இந்த சந்திப்பை அப்போதே அறிந்து கோபமடைந்த எடப்பாடி, 'அவர்கள் சமுதாய ரீதியாக மீண்டும் இணைந்தால் நமக்கு ஆபத்தாச்சே' என நினைத்து, டெல்லியின் அரசியலை இங்கு செயல்படுத்தும் ஆடிட்டரின் உதவியை அவசரம் அவசரமாக நாடினார்.



இ.பி.எஸ். டெல்லி விசிட் சீக்ரெட்!

மோடி-எம்.எல்.ஏ. சந்திப்பு

அதன்பிறகு கொடுக்கப்பட்ட அழுத்தத்தில் எடப்பாடியோடு இணையும் நிலை எங்களுக்கு உருவானது. இணைப்பில் டெல்லி முனைப்புக் காட்டியதால், தினகரனின் சந்திப்பை ஆதரவாளர்களோடு விவாதிப்பதை விட்டுவிட்டார் ஓ.பி.எஸ். தினகரனின் முயற்சிகள் பலிக்காமல் போனதால், தனது ஆதரவு எம்.எல்.ஏ.க்களை வைத்து முதல்வரை மாற்ற வேண்டும் என கவர்னரிடம் வாபஸ் கடிதம் கொடுக்க வைத்தார் தினகரன். பழைய ரகசிய சந்திப்பை தினகரன் இப்போது கிளறியிருப்பதால், காயப்பட்டிருக்கும் ஓபிஎஸ், தனக்கு டெல்லியின் முழு ஆதரவு இருந்த நிலையில், சசிக்கும் தினகரனுக்கும் எதிராக எப்படி வேண்டுமானாலும் நடந்துகொண்டிருக்க முடியும். ஆனால், அந்த துரோகத்தை செய்யவில்லை. அதை மறந்து என்னை அசிங்கப்படுத்துகிறார் தினகரன்" என்று மறைக்கப்பட்ட விவரங்களை இப்போது விவரிக்கின்றனர்.

இந்த விவகாரத்தின் நீள அகலங்களை அறிந்துள்ள மாநில உளவுத்துறை அதிகாரிகளோ, ஓ.பி.எஸ்.வை விட அவரது தம்பி ராஜாதான் தினகரனுக்கு நெருக்கம். அவர் மூலமாகவே ஓ.பி.எஸ்.வை வளைக்கத் துடித்தார் தினகரன்.

**முக்கோண
காதல் கதை
மாதிரி... இது
முக்கோண
பொலிடிக்கல்
கதையா
இருக்குதே!**



பெரியகுளத்தில் தினகரன் அரசியல் செய்த போது, ஓ.பி.எஸ்.ஸுக்கு சொந்தமான பல ஏக்கர் பண்ணை நிலத்தை மிரட்டி எழுதி வாங்கிக் கொண்டதிலிருந்தே தினகரனிடம் எப்போதும் எச்சரிக்கையாகவே இருக்கும் ஓ.பி.எஸ்., இருவருக்கும் நண்பராக இருக்கும் தொழிலதிபர்களை நம்பி தற்போது சறுக்கிவிட்டார். ஆட்சியை கவிழ்க்க ஓபி.எஸ். தன்னை சந்தித்ததாக சொல்லும் தினகரன், கவர்னரிடம் 19 எம்.எல்.ஏ.க்கள் கடிதம் கொடுப்பதற்கு முன்பு தி.மு.க. வி.வி.ஐ.பி.யிடம் நடத்திய பேச்சுவார்த்தை சந்திப்பையும் அம்பலப்படுத்தலாமே" என குண்டு வீசுகின்றனர்.

மத்திய உளவுத்துறையினர் தரப்பில் நாம் விசாரித்தபோது, 'நாடாளுமன்ற தேர்தலில் தமிழகத்தில் பா.ஜ.க.வுக்கு கணிசமான வெற்றியையும் காங்கிரஸுக்கு படுதோல்வியும் கிடைக்க வேண்டுமென்பது பிரதமர் மோடி-அமிதஷாவின் அஜெண்டா. இதற்காக, ரஜினியுடன் கூட்டணிங்கிற அஸ்திரத்தை எடுத்தார் மோடி. தேர்தலுக்கு முன்பாக கூட்டணி கிடையாது என ரஜினி கறாராக கூறிவிட்ட நிலையில், தி.மு.க.வை வளைக்க போட்ட திட்டமும்

(தொடர்ச்சி 41-ம் பக்கம்)

நக்கீரன் 2018 அக். 10-12

ஜெ. உடல்நலம் சரியில்லாமல்

மருத்துவமனையில் அனுமதிக்கப்பட்ட காலம் முதல் இன்றுவரை அளவுக்கதிகமான திரைமறைவு சந்திப்புகள் நடக்கும் கட்சியாக அதி.முக. மாறிவிட்டது என புலம்புகிறார்கள் அதி.முக. வி.ஜி.பி.க்கள். அடுத்தது என்ன நடக்கும் என்பதுடன், இதுவரை நடந்த திரை மறைவு சந்திப்புகள் அதி.முக.வை எப்படியெல்லாம் அலைக்கழித்திருக்கிறது என பட்டியலிட்டு விளக்குகிறார்கள் அதி.முக.வினர்.

அருண்ஜெட்லி-மைத்ரேயன் சந்திப்பு

ஜெ. உடல்நலம் குன்றிய நிலையில் பார்த்த அருண்ஜெட்லி, “அவர் இனி தேற மாட்டார். அடுத்தது சசிகலாதான் பவர்புல்லா தெரிகிறார். சசிகலாவை பலவீனப்படுத்த முடியாதா? சசிகலாவின் சொல்லை தட்டாதவராக ஓ.பி.எஸ். இருக்கிறார். சசிகலாவையும் முதல்வராக உள்ள ஓ.பி.எஸ்.சையும் பிரிக்க முடியாதா?” என மைத்ரேயனை அழைத்து விவாதிக்கிறார்.

அவர்களது சந்திப்பில் பேசப்பட்ட விஷயங்கள் ஓ.பி.எஸ்.கடன் பகிரப்படுகிறது. ஓ.பி.எஸ். சசிகலாவுடன் முரண்படுகிறார். அவரை முதல்வர் பதவியிலிருந்து

ஓ.பி.எஸ்.-தினகரன்



தினகரன், திவாகரன், சசிகலா உத்தரவுப்படி நீக்குகிறார்கள். வெளியே வந்த ஓ.பி.எஸ். தர்மயுத்தம் தொடங்குகிறார். முதல் எம்.பி.யாக சென்று மைத்ரேயன் அவருக்கு ஆதரவு தருகிறார். கே.பி.முனுசாமி, பி.ஹெச்.பாண்டியன் போன்ற சசி எதிர்ப்பாளர்களுடன் ஓ.பி.எஸ். இணைகிறார். ஒருபுறம் பா.ஜ.க. ஆதரவு மறுபுறம் சசிகலா எதிர்ப்பு என தர்மயுத்தம் களைகட்டுகிறது. பா.ஜ.க.வை எதிர்த்து சசி முதல்வராக முயற்சிக்க அதற்கு கவர்னர் தாமதிக்க, சொத்துக்குவிப்பு தீர்ப்பு வந்ததும் எடப்பாடியை முதல்வராக்கிவிட்டு ஜெ.



**தமிழகத்தில் நியூட்ரினோ திட்டத்துக்கு மாசுக் கட்டுப்பாட்டு வாரியம் அனுமதி வழங்கக்கூடாது
-அரசுக்கு வைகோ வலியுறுத்தல்**

சமாதியில் சபதம் போட்டுவிட்டு சிறைக்குச் செல்கிறார் சசி.

திவாகரன்- பா.ஜ.க. தூதர் சந்திப்பு

மகாதேவன் மறைவுக்கு முன்பு திவாகரனை சந்திக்கும் பா.ஜ.க.வினர், சசிகலா- தினகரன்- எடப்பாடி என ஒற்றைக் கட்டாக இயங்கும் அ.தி.மு.க.வை உடைக்கச் சொல்கிறார்கள். மகாதேவன் மறைவுக்கு வந்த அமைச்சர்களிடம் தினகரனுக்கு எதிராக பேசுகிறார் திவாகரன். திவாகரனின் தூண்டுதலால் அமைச்சர்கள் மற்றும் தம்பிதுரை ஆகியோர் 'ஆர்.கே.நகர் தேர்தல் ரத்தானதற்கு தினகரன்தான் காரணம்' என மோதுகிறார்கள். அந்த மோதலுக்கு தலைமை தாங்கும் வைத்திலிங்கம், ஜெயக்குமார், வேலுமணி, தங்கமணி ஆகியோர் "இனி நாங்கள் தினகரன் இல்லாத அணி" என்கிறார்கள்.

தங்கமணி-பியூஷ் கோயல் சந்திப்பு

தினகரனை தவிர்த்த எடப்பாடி தலைமையிலான அ.தி.மு.க.வினரிடம், 'ஒட்டு மொத்தமாக சசிகலாவை தவிர்த்து விடுங்கள்' என பா.ஜ.க. தெரிவிக்கிறது. அதற்காக அப்பொழுது டெல்லி பா.ஜ.க.வினரோடு நெருக்கமாக இருந்த ஓ.பி.எஸ். (அவர் நினைத்த நேரத்தில் பிரதமர் மோடியை சந்திப்பார்) ஓவர்டேக் செய்ய நினைத்த எடப்பாடிக்கு குஜராத்தில் சுரங்க வேலைகள் செய்து கொண்டிருந்த திரிவேணி குமும் உதவ முன்வந்தது. மோடிக்கு நெருக்கமான தொழிலதிபரான குஜராத்தைச் சேர்ந்த அதானி மூலம் மின்துறை அமைச்சராக இருந்த பா.ஜ.க.வின் மூத்த தலைவரான விஜய் கோயலின் மகனான பியூஷ் கோயலை தங்கமணி சந்திக்கிறார். பா.ஜ.க.- எடப்பாடி உறவு மலர்கிறது. வெறும் தினகரன் எதிர்ப்பு என்பது மாறி ஓ.பி.எஸ். போலவே ஒட்டுமொத்த சசிகலா எதிர்ப்புக்கு எடப்பாடி வருகிறார்.

ஓ.பி.எஸ்.-தினகரன் சந்திப்பு

இந்த ஒரு ரகசிய சந்திப்புதான் பா.ஜ.க. ஆதரவு இல்லாமல் நடந்த சந்திப்பு. பா.ஜ.க.வின் வியூகத்தால், இரட்டை இலை சின்னம் பெற லஞ்சம் கொடுத்ததாக சிறையில் அடைக்கப்பட்டு விடுதலையாகி வந்த தினகரன், ஓ.பி.எஸ்.-இ.பி.எஸ். அணிகள் இணைய வேண்டும் என 60 நாள் கெடு விதித்தார். தினகரனுக்கு குடும்ப உறவுகள் மூலமாக நெருக்கமான ஓ.பி.எஸ்.சின் தம்பி ராஜா தினகரனுடன் தொடர்ந்து பேசிவந்தார்.

'எடப்பாடி பா.ஜ.க.வுடன் நெருக்கமாகிவிட்ட

நிலையில் நாம் ஏன் மறுபடியும் தினகரனிடம் நெருக்கமாகக் கூடாது' என ஓ.பி.எஸ்.போட்ட அரசியல் கணக்கு தான் இந்த சந்திப்புக்கு காரணம்.

கோட்டூர்புரத்தில் உள்ள வியாபார பிரமுகரின் வீட்டில் நடந்ததாக சொல்லப்படும் இந்த சந்திப்பில் பா.ஜ.க.

இதுவரை தன்னை எப்படியெல்லாம் இயக்கியது என ஓ.பி.எஸ். வருத்தத்துடன் தினகரனிடம் பகிர்ந்து கொண்டிருக்கிறார். தினகரனும் பா.ஜ.க. எப்படியெல்லாம் குழிபறித்து குப்புறத் தள்ளியது என விளக்கினார். சந்திப்பில் உறுதியான முடிவு எட்டப்படாத நிலையிலும், எடப்பாடிக்கு சவால் விடுத்தார் தினகரன்.

சுமார் 40 எம்.எல்.ஏ.க்கள் வெளிப்படையான ஆதரவு 30 எம்.எல்.ஏ.க்களின் ஸ்லீப்பர் செல் ஆதரவு என பிரம்மாண்டமான அணியாய் தினகரன் உருவெடுத்தார். தினகரனும் ஓ.பி.எஸ்கும் ஒன்றாக இணைவார்கள் என தெரிந்து கொண்ட பா.ஜ.க., ஓ.பி.எஸ்.சை மிரட்ட ஆரம்பித்தது.

ஓ.பி.எஸ்க்கும் சேகர் ரெட்டிக்கும் உள்ள தொடர்பை வைத்து பா.ஜ.க. மிரட்ட ஆரம்பித்தது. அதேநேரம் டி.டி.வி. தினகரன் அணியின் ஆட்சி கவிழ்ப்பு அஸ்திரத்தை சமாளிக்க பா.ஜ.க. உத்தரவுப்படி, ஓ.பி.எஸ்.கடன் தங்கமணி, வேலுமணி மூலம் பேச்சுவார்த்தை நடத்தினார். இ.பி.எஸ். இரு அணிகள் இணைந்தன. அந்த இணைப்பின்போது பேசப்பட்ட வழிகாட்டுதல் குழு உட்பட எதையும் மதிக்காமல் எடப்பாடி செயல்படுவதற்கு காரணம் பா.ஜ.க.வின் உத்தரவால்தான். இதைத் தெரிந்து கொண்ட டி.டி.வி., 'இரு அணி இணைப்புக்கு காரணம் சேகர் ரெட்டியின் டைரி' என வெளிப்படையாகவே போட்டுடைத்தார். இரட்டை இலையை மீட்டு இ.பி.எஸ்., ஓ.பி.எஸ். வசம் கொடுத்தது பா.ஜ.க. ஆனால் அது எதிர்பார்த்தது போல அணிகள் இணையவில்லை. பா.ஜ.க.வின் வாய்சான மைத்ரேயன், "அணிகள் இணைந்தது, மனங்கள்



திவாகரன்



கிருஷ்ணப்பிரியா

இணையவில்லை” என்றார்.

நிர்மலா-எடப்பாடி சந்திப்பு

துணை முதல்வராக பொறுப்பேற்றதும் கட்சிக்காரர்களுக்கு சலுகைகள் செய்து தனது செல்வாக்கை வளர்க்க நினைத்த ஓ.பி.எஸ்.சை மீறி ஆட்சியை கையில் வைத்திருக்கும் எடப்பாடி வளர ஆரம்பித்தார். ஓ.பி.எஸ். வசமிருந்த பா.ஜ.க. ஆதரவாளரான மைத்ரேயனே ஓ.பி.எஸ்.கடன் ஒட்டுமில்லை உறவுமில்லை

எனும் அளவிற்கு

ஓ.பி.எஸ். கொஞ்சம்

கொஞ்சமாக

தனிமைப்படுத்தப்

பட்டார். கே.பி.முனு

சாமி, மனோஜ்பாண்டி

யன் ஆகியோரை

தவிர வேறு யாரும்

அவரைச் சுற்றி இல்லை என

டெல்லிக்குப் போன ரிப்போர்ட்

டுகள் சொன்னது. மறுபடியும்

பா.ஜ.க.வுடன் நெருக்கமாக

முனைந்த ஓ.பி.எஸ். அவமானப்

படுத்தப்பட்டார். நிர்மலா

ஓ.பி.எஸ்.சை சந்திப்பதற்கு முன்பே

ஹெலிகாப்டர் அனுப்பி தம்பிக்கு

சிகிச்சை அளித்ததற்காக நன்றி

சொல்லப் போகிறார் என சந்திப்பின்

ரகசியத்தை போட்டுடைத்தார்

எடப்பாடி. அதனால் நிர்மலா சந்திக்க

மறுக்க, ஓ.பி.எஸ். பா.ஜ.க. எதிர்ப்

பாளரானார். அதே நேரம் நிர்மலாவை தனது

தூதுவர்கள் மூலம் சந்தித்து குஷிப்படுத்தி வைத்தார்

எடப்பாடி.

எடப்பாடி மனைவி-கிருஷ்ணப்ரியா சந்திப்பு

“ஓ.பி.எஸ். அவுட். நான் சின்னம்மா சொன்ன சபதத்தை நிறைவேற்றி விட்டேன். பா.ஜ.க.வும் என் வழிக்கு வந்து விட்டது. நிர்மலா சித்தாராமன் நான் சொல்வதை கேட்பார். சின்னம்மாவை எப்படியும் நான் டெல்லியில் பேசி வெளியில் கொண்டு வருவேன்” என எடப்பாடி தனது மனைவி மூலம் சசிகலா குடும்பத்தாரிடம் பேசிக் கொண்டிருந்தார். இதை அறிந்து கொண்ட ஓ.பி.எஸ்., பா.ஜ.க. மற்றும் சசி குடும்பத்தின் மீதான தாக்குதலை அதிகப்படுத்தினார். “நான் இதுவரை தினகரனை எதிர்த்துப் பேசினேனே தவிர, ஒருமுறை கூட சின்னம்மாவை எதிர்த்துப் பேசவில்லை. ஓ.பி.எஸ்.

தேவையில்லாமல் இப்பொழுது பேசுகிறார்” என எடப்பாடி தன் மனைவி மூலம் கிருஷ்ணப்ரியா விடம் சொல்ல, அடுத்த ஆக்ஷன் நடந்தது.

அதன் எதிரொலியாக டி.டி.வி. தினகரன், தன்னை ஓ.பி.எஸ். வந்து சந்தித்த நிகழ்வுகளை பற்றி சொன்னதோடு, அந்த சந்திப்பு நிகழ்ந்த அன்று நடந்தவற்றை **Pug Recorder** என்கிற உளவுத்துறை உபயோகிக்கும் ரகசிய கருவியில் பதிவு செய்து வைத்திருந்ததாகவும் ஓ.பி.எஸ். சந்திப்பு பற்றி ஏன் பேசுகிறீர்கள் என கேட்டதாகவும் ஓ.பி.எஸ்.சின் தம்பி ராஜாவிடம் தினகரன் கூறியுள்ளார். தினகரனின் வட்டாரங்களுக்கு அடிக்கடி சென்று வரும் ராஜா, சொன்ன தகவலை உறுதிப்படுத்த ஓ.பி.எஸ். தனது ரகசிய சந்திப்பை ஒத்துக் கொண்டார்.

தினகரன்-சசிகலா சந்திப்பு

ஓ.பி.எஸ். விவகாரம் வெளிவந்த உடன் நடராஜன் தம்பி பழனிவேல் மூலம் சசிகலாவை பா.ஜ.க. பிரமுகர்கள் சந்தித்துப் பேசினார்கள். அவர்களைத் தொடர்ந்து தினகரன் ஓ.பி.எஸ்.சை மாட்டி விட்டதைப் பற்றி சொல்ல சசிகலா சிறை அதிரும்படி வாய்விட்டுச் சிரித்தாராம்.


இ.பி.எஸ்.-மோடி சந்திப்பு

எடப்பாடி மீதான ஊழல் புகாரினால் அதிருப்தியில் இருந்த பா.ஜ.க.வை சரிக்கட்ட திருப்பதியில் வெங்கையா நாயுடுவை சந்தித்தார் எடப்பாடி. வெங்கையா கொடுத்த சிக்னல்படி தங்கமணியும் வேலுமணியும் பியூஸ் கோயலையும் அருண் ஜெட்லியையும் சந்தித்தனர். நிர்மலா சித்தாராமனை தொடர்பு கொண்ட எடப்பாடி பிரதமர் அப்பாயிண்ட்மெண்ட் கேட்க, கிடைத்தது. பிரதமரை சந்தித்த எடப்பாடி தெலங்கானா போல சட்டசபையைக் கலைத்துவிட்டு, பா.ஜ.க.வுடன் கூட்டணி அமைத்து பாராளுமன்ற தேர்தலுடன் சட்டமன்றத் தேர்தலையும் சந்திக்கத் தயாராக இருக்கிறோம் என்பதைச் சொல்லிவிட்டு, சசிகலாவுடன் இணைப்பு ஆகியவற்றையும் பேசினார்.

தாமோதரன் பிரகாஷ்

அட்டை மற்றும் படங்கள் : ஸ்டாலின்

கலைக்கோட்டம்



கோவி.லெனின்

மாவலி பதில்கள்

மகிழை, சிவகார்த்தி,
புறத்தாக்குடி

எம்.ஜி.ஆர். நூர்
ராண்டு நிறைவு விழாவை
வெற்றிகரமாக நடத்தி
யிருக்கிறதே எடப்பாடி
பழனிசாமி அரசு?

கூட்டம் சேர்ப்பது
மட்டும்தான் எம்.ஜி.ஆர்.
நூற்றாண்டு விழாவின்
வெற்றி என்றால், மாவட்ட
அளவில் நடந்த விழாக்களில்
ஃபெயில் ஆன எடப்பாடி
அரசு, நிறைவு விழாவில் 90
மார்க் வாங்கியுள்ளது அதிகாரம்
எனும் 'பிட்' அடித்து!

அய்யாழினி பர்வதம், சென்னை-78
கவர்ச்சிக்கும் ஆபாசத்திற்கும்
என்ன வித்தியாசம்?

'ரகசிய சந்திப்பு' என
டி.டி.வி.தினகரன் சொன்னபோது,
'அட... இப்படியும் இருக்குமா?' என
விழிகளை விரிய வைப்பது, கவர்ச்சி.
தர்மயுத்த நாயகன் ஓ.பி.எஸ்.
அப்படிப்பட்ட ஆள் அல்ல என



புதுவை ஆளுநருடன்
எம்.பி. வாக்குவாதம்
அ.தி.மு.க.



தமிழக ஆளுநரிடம்
அமைச்சர்கள் பவ்யம்
அ.தி.மு.க.

நினைத்திருந்த வேளையில்... 'ஆமா... சந்திச்சோம். அதுவேற'
என அவரே சொன்னபோது 'அடச்சீ... இதுதான் அரசியலா'
என வெறுப்பு ஏற்படுவது, ஆபாசம்.

பி.சாந்தா, மதுரை-14
தி.மு.க. தலைவரான பின் மு.க.ஸ்டாலின்
நடவடிக்கைகள் எப்படி?

தலைவராகப் பொறுப்பேற்ற மேடையிலேயே மத்திய
பா.ஜ.க. அரசின் மதவெறியை கடுமையாக விமர்சித்தார்.
முதல் போராட்டக் களத்தில் முதலமைச்சர் தொடங்கி
அமைச்சர்கள் வரையிலான ஊழல்களை அம்பலப்படுத்தி
னார். கட்சியின் சார்பில் ஆதாரங்களுடன் வழக்குப் பதிவு
செய்தார். கலைஞர் இல்லாத முப்பெரும் விழாவில்
தொலைநோக்குப் பார்வையை வெளியிட்டு உடன்பிறப்பு
களுக்கு நம்பிக்கை தந்தார். எதிர்க்கட்சியின் கடமையை
உணர்ந்து ஆட்சிக்கு எதிராகப் போராட்டங்களும், மற்ற
இயக்கங்களுடன் அரவணைப்பும் மேற்கொள்கிறார்.



அத்தனை அம்புகளும் சரியாகவே குறி வைக்கப்பட்டுள்ளன. உள்ளூர் கட்சிக்காரர்களின் பிரச்சினைகள் -உதயநிதிக்கு அளிக்கப்படும் திடீர் முக்கியத்துவம் போன்ற சர்ச்சைகளைக் கடந்து, தேர்தலில் வெற்றிக்கனி விழும்வரை சளைக்காமல் குறி வைப்பதுதான் அரசியலில் சரியான நடவடிக்கையாக அமையும்.

லட்சுமி செங்குட்டுவன், வேலூர் (நாமக்கல்)

மேடையில் சினிமா பாடல்கள் பாடுகிறாரே அமைச்சர் ஜெயக்குமார்?

ஆட்சியினால் மக்கள்படும் பாட்டுக்கு, மேடையில் அமைச்சர் பாடிய பாடல் மோசமில்லை.

நித்திலா, தேவதானப்பட்டி.

புதுச்சேரி ஆளுநர் கிரண்பேடியிடம் வாக்குவாதம் செய்திருக்கிறாரே அ.தி.மு.க. எம்.எல்.ஏ. அன்பழகன். இது மேடை அநாகரிகமா, ஜனநாயக உரிமையா?

அதிகநேரம் பேசினார் அதிமுகவின் அன்பழகன். அதுவும் கிரண்பேடியின் நடவடிக்கைகளை விமர்சித்துப் பேசினார். அதனால் மைக்கை ஆஃப் செய்யச் சொன்னார் துணைநிலை ஆளுநர் கிரண்பேடி. இதனையடுத்து மேடையிலேயே அவருடன் வாக்குவாதம் செய்தார் அன்பழகன். யூனியன் பிரதேசத்தின் துணை ஆளுநருக்கு கூடுதல் அதிகாரங்கள் இருந்தும் மக்கள் பிரதிநிதியான புதுச்சேரி அ.தி.மு.க. எம்.எல்.ஏ., தனது ஜனநாயக உரிமையை வெளிப்படுத்தியிருக்கிறார். மாநில அரசை மீறி தமிழ்நாட்டில் ஆளுநர் பன்வாரிலால் ஆய்வுப் பணிகளை மேற் கொள்கிறார். 'துணைவேந்தர் நியமனத்தில் ஊழல்' என பகிரங்கமாக குற்றம்சாட்டுகிறார். இங்குள்ள அ.தி.மு.க. அரசோ பம்முகிறது. கிரண்பேடியுடன் மேடையில் நடந்த வாக்குவாதம் குறித்த இருவேறு பார்வைகள்

ஆர்.குரேசாமி, கணபதிபுதூர், கோவை
மனிதர்களே உருவாக்கிக்கொண்ட பிரச்சினைகளை கடவுள் தீர்க்க வேண்டும் என நினைத்து கோயிலுக்குச் சென்றுவரும் பக்தர்கள் பற்றி?

தொழிலாளர்கள் -தொண்டர்கள் -பக்தர்கள் இவர்களெல்லாம் நம்பிக்கை மிகுந்த விகவாசிகள். முதலாளிகள் -தலைவர்கள் -கடவுள்கள் இவர்களெல்லாம் அந்த நம்பிக்கைக்கும் விகவாசத்திற்கும் உரிய மதிப்பளிக்க வேண்டியவர்கள். நம்பிக்கையுடன் உழைக்கும் தொழிலாளர்கள் தங்களின் அடிப்படை ஊதியம் மற்றும் உரிமைகளுக்காக தொடர் போராட்டங்களில் ஈடுபடுவதைக் கூண்கிறோம். விகவாசமிக்க தொண்டர்களைவிட வேறு வகையில் பயன்படக்கூடியவர்கள்தான் தலைவர்களால் அதிகப் பலனடைகிறார்கள் என்ற விரக்தி ஆட்சிக்கு வரும் கட்சியினரிடம் காணப்படுகிறது. பக்தர்கள் மட்டும்தான் தங்களின் நம்பிக்கைக்கும் விகவாசத்திற்குமான பலன் என்ன என்பது பற்றி யோசிக்காமல் கடமையே கண் என்று கோயிலுக்குச் சென்று வரக்கூடியவர்களாக இருக்கிறார்கள். தொழிலாளர்களின் பிரச்சினைகளுக்கு சட்டங்கள் இருக்கின்றன. தொண்டர்களின் சிக்கலுக்கு தேர்தல்களும் பதிலளிக்கிறது. ஆனால், பக்தர்களின் பிரச்சினைகள் வேறுவிதம். நம்பிக்கையுடன் கோயிலுக்குச் சென்று பிரச்சினைகளை கடவுளிடம் இறக்கி வைத்துவிட்டு, அதைத் தீர்ப்பதற்கான வழிமுறைகளை நடைமுறை யதார்த்தத்துடன் அணுகக்கூடிய பக்தர்கள் தங்கள் பிரார்த்தனை நிறைவேறியதாக நிம்மதியடைகிறார்கள். இதனை அறியாத பக்தர்களுக்கு நம்பிக்கையே பிரச்சினையாகிவிடுகிறது. கடவுள் சம்பந்தப்பட்ட விவகாரங்களிலேயே சட்டமும் நீதியும் தலையிட வேண்டிய காலத்தில், மனிதர்கள் தேவையின்றி உருவாக்கிக்கொள்ளும் பிரச்சினைகளுக்கெல்லாம் கடவுள் தீர்வு காணவேண்டும் என நினைக்கிறது நம்பிக்கையும் விகவாசமும் கொண்ட பக்தர்களின் மனம். இதை நாத்திகர்கள் கேள்வி கேட்பது ஒருபுறமென்றால், ஒரு மதத்தாரை நோக்கி இன்னொரு மதத்தார் விமர்சிக்கும்போது கூடுதல் சிக்கலாகிவிடுகிறது. கிறிஸ்தவ மதபோதகர் லாசரஸ், கோயில்கள் உள்ள தமிழ்நாட்டில் சாத்தான்கள் நிறைந்திருப்பதாக வம்பு பேசி, வழக்கில் சிக்கியிருப்பது சமீபத்திய உதாரணம்.

இருக்கலாம். தமிழக அ.தி.மு.க. ஆட்சியாளர்களைவிட, புதுவை அ.தி.மு.க. எம்.எல்.ஏ. கயமரியாதைக்காரராக இருக்கிறார் என்பதில் மாற்றுக்கருத்து இருக்க முடியாது.

ஜி.மகாலிங்கம், காவல்காரன்பாளையம்

சட்டப்பிரிவு 497 நீக்கம் நமது கலாச்சாரத்துக்கு எதிரானதா?

ஒரு சட்டப்பிரிவின் நீக்கம் அல்லது சேர்ப்பினால் பாதிப்பு ஏற்படும் என்றால், அதுவா பாரம்பரியமிக்க கலாச்சாரம்?



யானை தன் பலமறியாது. தாமிரபரணி தன் குணமறியாத குன்றினாள். அகில உலகின் பாவத்தைக் களையும் அஷ்டமா சித்தியைப் பெற்றவள். அப்படிப்பட்ட பெருமை கொண்ட தாமிரபரணியின் மகாபுஷ்கர விழா 1874-க்குப் பின்பு 144 ஆண்டுகள் கழித்து வரும் அக்.11 முதல் 23 வரை நடக்கிறது. மகாபுஷ்கர விழாவின்போது, தாமிரபரணியில் லட்சக்கணக்கில் மக்கள் புனித நீராடுவார்கள் என்று மடாதிபதிகள், ஆன்மிக அமைப்புகள், சிவாச்சாரியர்கள், பா.ஜ.க. உள்ளிட்ட இந்து அமைப்புகள் கடந்த எட்டு மாதங்களாகப் பிரச்சாரத்தில் ஈடுபடுவது மக்களிடையே எதிர்பார்ப்பை உச்சிக்குக் கொண்டுபோயிருக்கிறது.

அகத்தியர் தீர்த்தம், அக்னி தீர்த்தம், பாண தீர்த்தம், பிரம்ம தீர்த்தம், வாயு தீர்த்தம் என தாமிரபரணி பாயும் வழியோரங்களில் 64 புண்ணிய தீர்த்தங்கள், நீராடுவதற்கு 142 படித்துறைகள், மண்டபங்கள் அமைந்திருக்கின்றன.

‘நெல்லை -குறுக்குத்துறையின் தைப்பூச மண்டபம், நெல்லையப்பர் காந்திமதியம்மன் தீர்த்தவாரி நிகழ்ச்சி நடக்குமிடம், தைப்பூசப் படித்துறைகள் ஆகியவை பலகீனமானவை. அங்கு புஷ்கர நீராடக்கூடாது’ என்று இந்து அறநிலையத்துறை தெரியப்படுத்த, அதனை ஏற்ற மாவட்டக் கலெக்டரான ஷில்பா, அங்கு யாகம் நடத்த, நீராடத் தடை விதித்துவிட்டார்.

இந்தத் தடை எதிர்மறையாக, எட்டாதவர்களையும் எட்டியதோடு, புஷ்கரத்தின் மீதான எதிர்பார்ப்பையும் ஏகத்துக்குக் கொண்டுபோய்விட்டது.

“பரணி பாயும் வழியோரங்களில் உள்ள மண்டபங்கள், படித்துறைகள் அனைத்தும் மன்னர்கள் காலத்தில் கட்டப்பட்டவை. தற்போதைய காலம்வரை பராமரிக்கப்படாததால்,

அவை சிதிலமடைந்து விரிசல் கண்டுள்ளன. படித்துறைகள் உட்பட அனைத்தும் பலகீனமாகி தூர்ந்து போயுள்ளன. அவை நீராடத் தகுதி யற்றவை. மக்கள் கூட்டம் திரண்டால் நெருக்கடியால் அவை பெயர்ந்து உயிரிழப்பையும் ஏற்படுத்தலாம்

**அரசியல் சுழலில்
தாமிரபரணி
மகா புஷ்கரம்!**



என்பதால் மாவட்ட நிர்வாகம் தவிக்கிறது. அதுதான் தடைக்குக் காரணம்” என்கிறார்கள் நிர்வாக வருவாய்த்துறை அதிகாரிகள்.

“தடையை நீக்கி மக்கள் நீராட அனுமதிக்க வேண்டும்; அதற்குத் தேவையான நடவடிக்கையை அரசு மேற்கொள்ள வேண்டும்” என்று இந்து மக்கள் கட்சியின் மாவட்ட தலைவர் உடையார், இந்து முன்னணியினர் கலெக்டரிடம் மனு கொடுக்க, தொடர்ந்து பா.ஜ.க.வினரும் விடவில்லை. “தடையை நீக்க வேண்டும்; இல்லையென்றால் எதிர்த்து உண்ணாவிரதமிருப்போம்” என்று அறிவித்தனர்.

நெல்லை மாநகர காங்கிரசின் தலைவரான, சங்கரபாண்டியன், “புஷ்கர விழா நடக்க அரசு தேவையான நடவடிக்கையை மேற்கொள்ள வேண்டும். பா.ஜ.க. வினர் இதை அரசியலாக்குகிறார்கள், அதற்கு இடமளிக்கக் கூடாது. அவர்கள் உண்ணாவிரதப் போராட்டம் நடத்தினால் நாங்கள் அறுசுவை உணவோடு உண்ணும் போராட்டம் நடத்துவோம்” என்று பதிலுக்கு கலெக்டர் ஷில்பாவிடம் மனு தந்திருக்கிறார்.

தாமிரபரணியில் தூய்மை சேவை செய்ய வந்த பா.ஜ.க.வின் மாநில தலைவர் தமிழிசையும், “அரசு பல்வேறு காரணங்களைக் காட்டி தடை விதிக்கக்கூடாது. புஷ்கர விழா யாகம் நடத்த அரசு அனுமதிக்க வேண்டும். நீராட முதல்வரும், துணைமுதல்வரும் வரவேண்டும்” என்று சொல்லிவிட்டுப் போனார். இதனிடையே தடையை நீக்கக்கோரி சென்னை புலவர் மகாதேவன் என்பவர் உயர்நீதிமன்றம் போயிருக்கிறார்.

இந்து மக்கள் கட்சியின் மாவட்டத் தலைவர் உடையாரிடம் பேசினோம்...

“இது ஒரேயிடத்தில் நடப்பதல்ல. பரணி பாயும் வழியோர நெடுகிலும் உள்ள தீர்த்தங்களில் மக்கள் நீராடுவார்கள். லட்சக்கணக்கில் மக்கள் வருவார்கள், படித்துறைகளை செப்பனிடுங்கள் என்று நாங்கள் ஒரு வருடமாக கோரிக்கை வைத்தும் அரசு நடவடிக்கை எடுக்கவில்லை. பாதுகாப்புத் தேவை” என்றார் அழுத்தமான தொனியில்.

ஆறு பாய்கிற குறுக்குத்துறை படித்துறைப் பகுதியை நாம் கூர்ந்து பார்க்கையில், சிதிலமடைந்த படித்துறைகள், வெவ்வேலத்துப் போய் நிற்கிற பாழடைந்த கல் மண்டபங்களே காட்சி யளித்தன. அங்கிருந்த அர்ச்சகரான கோபால்சாமி சொல்வது, நிமிர வைக்கிறது.

“நேற்றுப் பெய்துச் சமையிலயே வெள்ளம் ஓடுது. அதில் நீர்கழற்சியும், அடி நீர் பொங்குவதும் தெரியுது பாருங்க. எந்தப் பகுதியில ஆழம்து யாருக்கும் தெரியாது. அதைப்போல அரியநாயகியும், முக்கூடல் போன்ற இடங்கள்லயும் நீர்கழற்சி இருக்கு. மக்கள் கூட்டம் வரும். இப்ப மழைக்காலம்... வெள்ளம் வரும். கவனமா நடக்க வேண்டிய நேரம் இது. மக்கள் பாதுகாப்புதான் அவசியம்” என்கிறார் புருவங்கள் உயர.

இவையெல்லாம் குறித்து நாம் மாவட்டக் கலெக்டரான ஷில்பாவிடம் பேசியபோது... “தைப்பூச மண்டபம், படித்துறைகள் யாகத்திற்கும் புஷ்கரத்திற்கும் ஏற்றவையல்ல என்பதால் தடை போடப்பட்டது. ஆற்றின் எந்தப் பகுதியில் நீர்கழற்சி உள்ளது. எங்கெல்லாம் ஆழம் என்பது ஜியாலஜிஸ்ட்களால்கூட அறிய முடியவில்லை. தவிர, தற்போது மழைக்காலம் அணைகள் நிறையலாம். வெள்ளப்பெருக்கு ஏற்பட சான்ஸ் உண்டு. உபரிநீரை, அணைகள் பாதுகாப்பின் பொருட்டு திறந்து விடவேண்டிய கட்டாயம் ஏற்படும். அதனால் பாதுகாப்பு மற்றும் ஆற்றுப் பக்கம் மக்கள் கூடும் பகுதிகளின் பராமரிப்பு பணி போன்றவைகளை மேற்கொண்டுள்ளோம்” என்கிறார்.

1992-ல் தமிழ்நாட்டின் முதல்வரும் அவர் தோழியும் நீராடிய கும்பகோணம் மகாமகத்தின் கொடூரம் மனதில் நிழலாட... பதற்றம், பரபரப்பு, ஏக டென்ஷன் சுழல்களுக்கிடையே தாமிரபரணி மகா புஷ்கரம் நெருங்கிக்கொண்டிருக்கிறது.



சங்கரபாண்டியன்



உடையார்



கோபால்சாமி



சங்கரபாண்டியன்

பரமசிவன்

படங்கள் : ப.இராம்குமார்

நக்கீரன் 2018 அக். 10-12



https://t.me/Digital_Magz

மத்தியப் பிரதேசம், சட்டீஸ்கர், தெலங்கானா என தேர்தல் நடைபெறும் மாநிலங்களில் காங்கிரஸின் கணக்கை கலைத்துப் போடும் பா.ஜ.க., தமிழ்நாட்டில் தனக்கு சாதகமான அரசியல் சூழ்நிலையை உருவாக்கத் தீவிரமாகப் போராடுகிறது. இந்நிலையில், பா.ஜ.க.வை தோற்கடிப்பதற்கு அனைத்துக் கட்சிகளும் ஓரணியில் திரள வேண்டும் என்ற முழுக்கத்தை மனிதநேய மக்கள் கட்சி சார்பில் அரசியல் சட்ட பாதுகாப்பு மாநாடு ஒங்கி ஒலித்திருக்கிறது.

கட்சியின் தலைவர் ஜவாஹிருல்லா தலைமையில் திருச்சியில் நடைபெற்ற மாநாட்டில், தி.மு.க. துணைப்பொதுச்செயலாளர் வி.பி. துரைசாமி, புதுவை முதல்வர் நாராயணசாமி, திராவிடர்கழகத் தலைவர் கி.வீரமணி, ம.தி.மு.க. பொதுச்செயலாளர் வைகோ, தமிழ்நாடு காங்கிரஸ் தலைவர் திருநாவுக்கரசர், சிபிஐ. மாநிலச் செயலாளர் முத்தரசன், விசிக. தலைவர் தொல்.திருமாவளவன், இந்திய யூனியன் முஸ்லிம்லீக் தலைவர் காதர் மொய்தீன் என பல்வேறு கட்சிகளின் தலைவர்கள் கலந்துகொண்டனர்.

ஒற்றைக் காலையாவது ஊன்றி விடவேண்டும் என தாமரைச்சின்னம்

பா.ஜ.க.வுக்கு எதிராக

ஒற்றை அணி!

—ஒத்திகை பார்த்த ம.ம.க. மாநாடு!

போராடும் நிலையில்... பா.ஜ.க.வுக்கு எதிரான கூட்டணியை உறுதிப்படுத்தும் வகையில் மனிதநேய மக்கள் கட்சியின் மாநாடு நடந்து முடிந்துள்ளது. இந்த மாநாட்டுப் பந்தலில் பெரியார், அம்பேத்கர், கலைஞர், அனிதா படங்கள் பரவலாக இடம் பெற்றிருந்தன. தலைமையேற்றுப் பேசிய ஜவாஹிருல்லா, “தமிழகத்தில் சமூகநீதியை நிலைநாட்ட பாடுபட்டவர் தலைவர் கலைஞர். நாடாளுமன்ற ஜனநாயகத்தை பாதுகாக்க ஒற்றை அணியாகத் திரண்டு அரசியல் சட்டத்தைப் பாதுகாப்போம்” என்று அழைப்பு விடுத்தார். தி.மு.க. சார்பில் மாநாட்டில் பங்கேற்றுப் பேசிய தி.மு.க. துணைப் பொதுச்செயலாளர் வி.பி. துரைசாமி, “ஜனநாயகத்தின் அடிப்படைத் தத்துவத்திற்கே சவால் விடுக்கப்பட்டுள்ளது. அவசரச் சட்டங்களை அதிகமுறை பிறப்பித்த அரசு மோடி அரசுதான். இது நாடாளுமன்ற ஜனநாயகத்துக்கும் அரசியல் அமைப்புக்கும் ஆபத்தானது” என்றார்.

அவரைத் தொடர்ந்து பேசிய புதுச்சேரி முதல்வர் நாராயணசாமி, “இந்தியாவில் இன்று சமத்துவம், சகோதரத்துவம், தனிமனித சுதந்திரத்துக்கு ஆபத்து ஏற்பட்டுள்ளது. இதற்கெல்லாம் இன்னும் ஆறு மாதத்தில் தீர்வு கிடைத்துவிடும். மோடி அரசுக்கு எதிரான போராட்டத்திற்கு அனைவரும் தயாராக



வேண்டும்" என்றார்.

திராவிடர் கழகத் தலைவர் கி.வீரமணி, "இந்திய அரசமைப்புச் சட்டத்தை ஆர்.எஸ்.எஸ். எனும் செல் அரித்துக்கொண்டிருக்கிறது. மனிதநேயம் செத்துப் போய்விட்டது. இட ஒதுக்கீடு, சமூக நீதி, ஜனநாயகம் போற்றிப் பாதுகாக்கப்பட வேண்டிய நிலையில்... அது குறித்த எச்சரிக்கை கொடுக்கும் வகையில் இந்த மாநாடு நடைபெற்றிருக்கிறது" என்றார்.

மதி.மு.க. பொதுச்செயலாளர் வைகோ, "தமிழகத்தின் எதிர்காலத்தை தீர்மானிக்கிற சக்தியான தி.மு.க.வின் தலைமையில் அரசு அமையவேண்டும். சிறுபான்மை மக்களை பாதுகாக்க வேண்டிய அரசு, அவர்களுடைய உரிமைகளை நகக்குகிறது. பா.ஜ.க.வும் அதற்கு எடுபிடி வேலைசெய்யும் அதி.மு.க. அரசும் தூக்கியெறியப்பட வேண்டும். மோடி அரசின் தோல்வி தெற்கிலிருந்து தொடங்க வேண்டும்" என்று கூறினார்.

தமிழ்நாடு காங்கிரஸ் கட்சியின் தலைவர் திருநாவுக்கரசர், "எளிமையைப் போதித்த காந்தி தேசத்தில்தான் 10 லட்சம் ரூபாய் மதிப்பில் மோடி உடை உடுத்துகிறார். இந்திய விடுதலைப் போராட்டத்தில் முஸ்லிம்கள்தான் அதிக அளவு தியாகம் செய்துள்ளனர். சிறுபான்மை மக்களுக்கு எதிராக செயல்படும் மோடி அரசாங்கத்தையும் எடப்பாடி அரசாங்கத்தையும் தூக்கியெறிய வேண்டும்" என்றார்.

இந்தியக் கம்யூனிஸ்ட் கட்சி மாநிலச் செயலாளர் முத்தரசன் பேசும்போது, "மோடி ஆட்சியில் பகுத்தறிவாளர்களும், முற்போக்குச் சிந்தனையாளர்களும் அரசுக்கு எதிராக கருத்துத் தெரிவிப்பவர்களும் கொல்லப்படுகிறார்கள் அல்லது அச்சுறுத்தப்படுகிறார்கள். பா.ஜ.க.வினர் வன்முறையைத் தூண்டும் வகையில் பேசிவிட்டு ஆளுநரைச்

சந்திக்கிறார்கள். குற்றவாளிகளுக்குப் பாதுகாப்பு அளிக்கும் இடமாக ஆளுநர் மாளிகை மாறிவிட்டது. தீய சக்திகளை அடையாளம் கண்டு அகற்ற உறுதி ஏற்கவேண்டும்" என்று வலியுறுத்தினார்.

வி.சி.க. தலைவர் தொல்.திருமாவளவன், "அரசமைப்பைப் பாதுகாக்கும் நோக்கத்தோடு, டிசம்பர் மாதம் 10-ஆம் தேதி வி.சி.க. சார்பில் 'தேசம் காப்போம்' என்ற தலைப்பில் மாநாடு நடத்தப்படுகிறது. இந்திய அரசமைப்புச் சட்டம் 10 சதவீதம்கூட நடைமுறைப்படுத்தப்படவில்லை. 90 சதவீதம் மனு சாஸ்திரம்தான் செயல்படுத்தப்படுகிறது. சனாதன பயங்கரவாதம் பெரும் அச்சுறுத்தலாக உருவாகியிருக்கிறது" என்றார்.

இந்திய யூனியன் முஸ்லிம் லீக் தலைவர் காதர்மொய்தின், "நாம் அனைவரும் ஒன்றுபட்டால்தான் ஜனநாயகத்தையும், இந்தியாவையும் காப்பாற்ற முடியும்" என்றார்.

தி.மு.க.வின் திருச்சி மாவட்டச் செயலாளர் கே.என்.நேரு, "ஆட்சியில் இருந்தாலும் இல்லாவிட்டாலும் முஸ்லிம்களுக்கு பாதுகாப்பாக இருந்தவர் தலைவர் கலைஞர். இனியும் தி.மு.க., முஸ்லிம்களுக்கு பாதுகாப்பாக இருக்கும்" என்றார்.


மதவெறி சக்திகளுக்கு எதிரான மத நல்லிணக்க கொள்கையை மாநாட்டில் பேசியவர்கள் வலியுறுத்தினர். தேர்தல் களத்தில் வாக்குகள் சிதறி விடக்கூடாது என்ற அக்கறையுடன் எதிர்க்கட்சிகள் 'ஒற்றைக் கூட்டணி'யை முன்னிலைப்படுத்திய மம.க. மாநாட்டில், வாக்குச்சீட்டு அடிப்படையில் தேர்தல், இஸ்லாமியர்களுக்கு 10 சதவீத இட ஒதுக்கீடு, முத்தலாக் சட்டத்தை திரும்பப்பெறுதல், வழிபாட்டு உரிமையில் தலையிடுதல் கூடாது என்பன உள்ளிட்ட முக்கிய தீர்மானங்கள் நிறைவேற்றப்பட்டன.

-ஜே.டி.ஆர்.

நெருப்பில் இறங்கிய பிறகு வெய்யிலுக்கு அஞ்சுவதில் அர்த்தமில்லை -கண்ணதாசன்

நக்கீரன் 2018 அக். 10-12

கலைஞரின் நகைச்சுவை நயம்



| பாகம் 4 |

■ கவிஞர் தெய்வச்சிலை



தமிழக கையெழுத்திலிருந்து தலைவராக நோக்கி!

‘உண்மையான தமிழன் என்றால் இதை கண்டிப்பாகப் பகிரவும்’ என சமூக வலைத்தளங்களில் தமிழனாயிருப்பதற்கு ஏகப்பட்ட நிபந்தனைகளை விதிக்கின்றனர். ஆனால் இந்த உண்மைத் தமிழன் கோரிக்கையாளர்களை தமிழில் பேசுங்கள், எழுதுங்கள் என்றால் ஏகப்பட்ட பேர் நழுவிவிடுவார்கள்.

அரசு ஊழியர்கள் அனைவரும் தமிழில் கையெழுத்திட வேண்டும் என மாவட்ட ஆட்சியர் அலுவலகங்களில் மனு அளித்தும், விழிப்புணர்வு ஏற்படுத்தியும் வரும் ‘மக்கள் பாதை இயக்கம்’ கடந்த அக்டோபர் 02-ஆம் தேதி சென்னை -கீழ்ப்பாக்கம் எஸ்.ஐ.ஜி.ஏ. தொழில்நுட்பக் கல்லூரியில் தமிழ் கையெழுத்து விழாவை காலை 9 மணிக்கு தொடங்கியது. விழாவில் இந்திய ஆட்சிப்பணியாளர் உச்சாயம் தமிழில் முதல் கையெழுத்திட்டு தொடங்கிவைத்தார்.

இந்த விழாவில் பழ.நெடுமொறன், வேல்முருகன், ஹரிபரந்தாமன், மணியரசன், அற்புதம்மாள், அய்யாக்கண்ணு, தோழர் தியாகு, கௌதமன், அமீர், மயில்சாமி, லாரன்ஸ், அறப்போர் இயக்கம் சந்திரமோகன் என பலரும் கலந்துகொண்டு சிறப்புரையாற்றினர்.

“இந்த தமிழ் கையெழுத்து விழா மிக முக்கியமானது. தன் தாய்மொழியை மறந்துவிட்டு வேறு மொழி மோகத்தில் செல்பவர்களை மடைமாற்றம் செய்வதற்கு கையெழுத்து இயக்கம் நடத்துவது பெருமையாக இருக்கிறது” என்றார் தமிழக வாழ்வுரிமைக் கட்சித் தலைவர் வேல்முருகன். ஓய்வுபெற்ற நீதிபதி ஹரிபரந்தாமன், “நான் நீதிபதியாக இருந்தபோது அனைத்து தீர்ப்புகளின் முடிவிலும் தமிழில் தான் கையெழுத்து போட்டேன். ஆனால்

தமிழ் இன்னும் உயர்நீதி மன்ற வாசலில் அனுமதிக்கப்படவில்லை” என்றார்.

இயக்குநர் அமீர் மற்றும் அறப்போர் இயக்கம் சந்திரமோகன் இருவருமே “சகாயம் போன்ற நேர்மையான அதிகாரிகள் தமிழ் கையெழுத்தைப் பற்றி பேசுவதை நிறுத்திவிட்டு, தமிழ்நாட்டின் தலைவியை நிர்ணயிக்கும் கையெழுத்தைப் போடுமிடத்துக்கு வரவேண்டும். அதற்கு அரசியல் களம் காணவேண்டும்” என்று கேட்டுக்கொண்டனர்.

இறுதியாகப் பேசிய சகாயம், “நம் மக்கள் சிந்தனையற்றவர்களாக இருக்கிறார்கள். அவர்களை சிந்திக்கச் சொல்லும் தொடக்கப்புள்ளியாகத் தான் இந்த நிகழ்வை ஏற்பாடு செய்திருக்கிறோம். தமிழ் சமூகத்தை தட்டியெழுப்பும் ஒரு இயக்கமாகவே மக்கள் பாதை இருக்கும்” என்றார்.


இதேபோன்று தமிழகத்திலுள்ள 32 மாவட்டங்கள் புதுச்சேரி, சிங்கப்பூர், மலேசியா, ஐக்கிய அரபு அமீரகம், கத்தார், தான்சானியா, பஹ்ரைன் உள்ளிட்ட 20 நாடுகளிலும் மக்கள் பாதை இயக்க ஏற்பாட்டில் தமிழ் கையெழுத்து இயக்கம் நடைபெற்றது. இந்தக் கையெழுத்து இயக்கத்தை கின்னஸில் இடம்பெறச் செய்வதற்காக ஒளிப்பதிவும் செய்துள்ளனர்.

அ.அருண்மொண்டியன்

படம்: ஸ்டாலின்

ஸ்ரீரவிசங்கர்

திரிபுரா முதல்வர்
பிப்லாப்



எஸ்.பி.திஷா

தெ

► **சென்னை** - திருவல்லிக்கேணி, ஐஸ்ஹவுஸ். ராயப் பேட்டையின் ஒரு பகுதி ஐஸ்ஹவுஸ் காவல்நிலைய கட்டுப்பாட்டில் வருகிறது. சென்சிட்டிவான இந்தப் பகுதிகளில், தினமும் ஐந்துக்கும் குறையாமல் செயின் பறிப்பு, கொள்ளைச் சம்பவங்கள் நடக்கின்றன. மூன்று மாதங்களுக்கு முன்பு லாயிட்ஸ் காலனியில் வசிக்கும் செய்தித்துறை அதிகாரி ஒருவரின் வீட்டில் பலலட்சம் மதிப்புள்ள பொருட்கள் கொள்ளைபோயின. இதுகுறித்து புகாரளித்தும் கிரைம் இன்ஸ்பெக்டர் இல்லாததால் வழக்கு கிடப்பில் போடப்பட்டுள்ளது. சென்னையின் பல ஸ்டேஷன்களிலும் இதுதான் நிலைமை.

கொள்ளைமாதங்களுக்கும் வருஷங்கள் எவ்வளவு?

► **பெரம்பலூர்** எசனையைச் சேர்ந்தவர் ரேவதி. தன்கணவர் ரவியுடன் சண்டைபோட்டுவிட்டு பிரிந்துவரும் தன்னை கணவரோடு சேர்த்து வைக்குமாறு பெரம்பலூர் மகளிர் காவல்நிலையத்தில் புகாரளித்தார். ரவியை அழைத்துப்பேசிய ஏட்டு இந்திராணி, ரேவதியிடம் கன்னாபின்னாவென பேசியதோடு, புகார்மனு ரசீது கேட்டதற்கு கெட்ட வார்த்தைகளில் திட்டியிருக்கிறார். கண்ணீரும் கம்பலையுமாக எஸ்.பி. திஷா மிட்டாலுக்கு போன்செய்து விஷயத்தைச் சொல்ல, ஐந்து நிமிடத்தில் புகார்மனு ரசீது தரவும், இந்திராணியிடம் விசாரணை நடத்தவும் உத்தரவிட்டிருக்கிறார்.

ஏட்டம்மா.. இதெல்லாம் தேவையாம்பா?

► **துப்பாக்கி** ஏந்திய போலீசார் எப்போதும் காவலுக்கு நிற்கும் விருதுநகர் எஸ்.பி. அலுவலக வளாகத்தில் உள்ளது, மாவட்ட குற்றப்பிரிவு காவல்துறை அலுவலகம். இந்த அலுவலகத்தின் ஜன்னலை உடைத்து, ஆவணங்களுக்கு யாரோ தீ வைத்துவிட்டனர். முக்கிய ஆவணங்கள் எதுவும் இல்லையென்றாலும், முன்விரோதம் அல்லது அதிகாரி யாருக்கும் கெட்ட பெயர் ஏற்படுத்த இப்படிச் செய்திருக்கலாம் என்கிற கோணத்தில் தீவைத்த கறுப்பு ஆட்டைப் பிடிக்க விசாரணை நடந்துவருகிறது.

தனிப்படை ஆமைச்சப் பிடிங்க போலீஸ்கார்!

► **திருச்சி** - அரியமங்கலத்தில் உள்ள ஜெய் அகோரகாளி கோவிலில் ஏவல், பில்லி, குனியம் செய்துவருகிறார் காசியில் அகோரி பயிற்சிபெற்ற மணிகண்டன். சமீபத்தில் இவரது தாயார் மேரி காலமான நிலையில், இடுகாட்டில் அவரது சடலத்தின் மீது அமர்ந்தபடி பூஜைகள் செய்துள்ளார். இதேபோல், சங்கிலியாண்டபுரம் கடுகாட்டில் நிர்வாணபூஜை செய்தபோது, கம்யூனிஸ்ட் தோழர்களின் புகாரின் பேரில் காவல்துறையினர் மணிகண்டனை வெளியேற்றினர். இதுபோன்றவர்களின் நடமாட்டம் அதிகரித்திருப்பதால் மக்கள் பீதியடைந்துள்ளனர்.

இது நம்ம லிஸ்ட்லயே இல்லையே!

► **திரிபுராவில்** ஆட்சியமைத்த பிறகு கம்யூனிஸ அடையாளங்களை அழித்துவருகிறது பிப்லாப் தேவ்குமார் தலைமையிலான பா.ஜ.க. அரசு. தற்போது, திரிபுரா சி.பி.எம். கட்சியின் அதிகாரப்பூர்வ நாளேடான 'டெய்லி தேசெர் கதா'-வின் உரிமம் ரத்து செய்யப்பட்டுள்ளது. மேற்கு திரிபுராவின் கலெக்டர் சந்திப் மகாத்மே உத்தரவின்படி, அங்கீகாரமற்ற உரிமையாளர் மாற்றம் என்ற காரணத்தைக்கூறி இந்திய பத்திரிகைகள் பதிவாளர் இந்த நடவடிக்கையை மேற்கொண்டுள்ளார். இது சட்டவிரோதமானது, அரசியல் உள்நோக்கம் கொண்டது மற்றும் ஜனநாயக விரோதமானது என சி.பி.எம். தரப்பு குற்றம்சாட்டுகிறது.

ஆக்கப்பூர்வமா ஏதாச்சும் பண்ணுங்க பிப்லாப்!

மக்களிடம் உயிர்க்கருணை இல்லாவிட்டால் அவர்களுடைய அறிவும் அன்பும் வளர்ச்சி அடையாது -வள்ளலார்

நி!



அகோரி
மணிகண்டன்

► ரஃபேல் ஊழலைச் சொல்லியே பா.ஜ.க.வுக்கு காங்கிரஸ் குடைச்சல் கொடுக்கிறதென்றால், சொந்தக் கட்சிக்குள்ளேயே எம்.எல்.ஏ. ஒருவர் கிளம்பியிருக்கிறார். மகாராஷ்டிர மாநிலம் கடோல் தொகுதியின் பா.ஜ.க. எம்.எல்.ஏ.வான ஆஷிஸ் தேஷ்முக், ரஃபேல் மெகா ஊழல் என விமர்சித்து வந்தார். அதேபோல், மத்திய அரசைக் கடுமையாக சாடிவிட்டு, எம்.எல்.ஏ. பதவியை ராஜினாமா செய்வதாக சபாநாயகரிடம் கடிதமும் கொடுத்துவிட்டார். காங்கிரஸ் கட்சியிலிருந்து பிரிந்துவந்த இவர் மீண்டும் காங்கிரஸிலேயே இணையப் போகிறாராம்.

அரசியல்ல சேஷ்டா ரொம்ப முக்கியம்!

► டெல்லி பல்கலைக்கழக மாணவர் பேரவைத் தேர்தலில் தலைவர், துணைத்தலைவர் பதவிகளைத் தட்டிச்சென்றது ஏ.பி.வி.பி. எனும் இந்துத்வா அமைப்பு. இதில் தலைவராக தேர்வான அன்கிவ் பைசொயா திருவள்ளுவர் பல்கலைக்கழகத்தில் இளங்கலை முடித்ததாக சான்றிதழ்கள் கொடுத்திருந்தார். ஆனால், அது போலிச் சான்றிதழ் என செய்திகள் வெளியாகின. சான்றிதழில் திருவள்ளுவர் என்னும் பெயரே தவறாக அச்சிடப்பட்டுள்ள நிலையில், திருவள்ளுவர் பல்கலைக்கழகமும் இதனை உறுதிசெய்துள்ளது.

இதிலும் காங்கிரஸ் சதியா இருக்குமோ?

► சென்னை -விருகம்பாக்கத்தில் பள்ளியொன்றில் 'வாழும் கலை' அமைப்பின் சார்பில் நிகழ்ச்சி நடைபெற்றது. இதில் கலந்துகொண்ட அதன் நிறுவனர் சாமியார் ஸ்ரீஸ்ரீரவிசங்கர், மற்ற மாநிலங்களைப்போல் இல்லாமல், தமிழக கோயில்கள் அகத்தமாக இருப்பதாகக் குற்றம்சாட்டிச் சென்றார். 'வாழும் கலை'

என்ற பெயரில் நிகழ்ச்சி நடத்தி யமுனை நதியை குப்பைக்காடாக மாற்றிவிட்டு, தேசிய பசுமைத் தீர்ப்பாயத்தில் அபராதம் செலுத்தியவர்தானே நீங்கள்' என பலரும் அவரைக் கிண்டலடித்து வருகின்றனர்.

ஊருக்குத்தான் உபதேசமெல்லாம்

► தேனி சின்னமனாரைச் சேர்ந்தவர்கள் கணேசன்-காளிஸ்வரி தம்பதி. இவர்களது பத்து வயது மகள் நந்தினி விளையாடச் சென்றவர், மறுநாள் காமாட்சிபுரம் பகுதியிலுள்ள கிணற்றில் பிணமாக மீட்கப்பட்டார். இவரை பாலியல் வன்புணர்வு செய்துவிட்டு கழுத்தை நெறித்துக் கொன்றதாக சுந்தர்ராஜ், ரவி மற்றும் குமரேசன் ஆகியோர் கைது செய்யப்பட்டனர். 2014-ல் நடந்த இந்த சம்பவம் தொடர்பாக வழக்கு விசாரணை நடந்துவந்த நிலையில், மூவருக்கும் தூக்குத்தண்டனை விதித்து தீர்ப்பளித்துள்ளது தேனி மகளிர் நீதிமன்றம்.

குற்றமும் தண்டனையும்

► மதுரை தோப்பூரில் எய்ம்ஸ் மருத்துவமனை அமைக்க மத்திய அமைச்சரவை மற்றும் மத்திய செலவினங்களுக்கான நிதிக்குழு ஒப்புதல் அளிக்கவில்லை என்ற தகவல் சமீபத்தில் வெளியானது. ஆர்.டி.ஐ. மூலம் பெறப்பட்ட இந்தத் தகவல் சர்ச்சையைக் கிளப்ப, விரைவில் இதற்கான வேலைகள் நடக்கும் என முதல்வர் எடப்பாடி உள்ளிட்டோர் கூறிவருகின்றனர். இதற்குமுன்பே சென்னை வந்திருந்த அமித்ஷா, மதுரையில் எய்ம்ஸ் மருத்துவமனை கட்ட ரூ.1,500 கோடி ஒதுக்கப்பட்டிருப்பதாக எந்தக் கணக்கில் சொன்னா ரென்று தெரியவில்லை.

அண்டப்புழகு மாதிரி அமித்ஷா புழகா இருக்குமோ?



தனக்குவமை இலாதான்!



உண்மை, துணிச்சல், உறுதி இம்மூன்றும் உள்ள ஒரே கண் நக்கீரன். நான், எனது கல்லூரிப் பருவத்திலிருந்தே நக்கீரன் படிப்பேன். அப்போதெல்லாம் நக்கீரன் புத்தகம் படிப்பதற்கு வீட்டில் அடிபடிதான். யார் முதலில் நக்கீரன் படிப்பது என்கிற போட்டியில் நக்கீரனை, புத்தகத்துள் ஒளித்து வைத்து படித்த காலங்களும் உண்டு. ஏனென்றால் அந்த அளவுக்கு நக்கீரன் சுவாரஸ்யம். அதை இன்றளவும் குறையாமல் அதே அளவிற்கு கொடுத்துக்கொண்டிருக்கிறார் நக்கீரன் ஆசிரியர்.

என்னுடைய தோழிகளோ வேறு பொழுதுபோக்கு இதழ்களைப் படித்துக் கொண்டிருந்த நேரத்தில் நக்கீரன் புத்தகம் படித்ததால் எனக்குள் நிறைய விழிப்புணர்வு ஏற்பட்டிருக்கிறது. அதனுடைய தாக்கம்தான் என்னை அரசியல்வாதியாக மாற்றியிருக்கிறது.

நக்கீரனில் எனக்கு மிகவும் பிடித்த பகுதி நக்கீரன் அட்டைப் படம், திண்ணைக் கச்சேரி, வலைவீச்சு, ராங்-கால், மாவலி பதில்கள்.

2018, அக். 03-05 இதழ்:

'15 ஆயிரம் குடும்பங்களை நிர்க்கதியாக்கும் தேயிலை தொழிற்சாலைகள் மூடுவிழா!' என்கிற செய்தி படித்தவுடன் என்னை கவலைகொள்ளச் செய்தது.

சபரிமலை கோயில் ஆகம விதிகளில் கோர்ட் தலையிடுவது... 999 சதவீத பெண்கள் ஐயப்பன் மீது நம்பிக்கைகொண்டவர்கள் மலைக்குச் செல்லமாட்டார்கள்.

'ஜெ.வின் மரணம் கிளைமாக்ஸ் விசாரணை' என்கிற செய்தியில் உள் காரணங்கள் எங்களை போன்றவர்களுக்கு

தெரியப்படுத்தியிருந்தது. திண்ணைக் கச்சேரியில் தமிழிசைக்கு 144 போன்ற செய்திகள் நக்கீரனின் துணிச்சலுக்கு உதாரணம். நம்பி வந்த பெண்ணை கழுத்தறுத்த போலிச்சாமியார்களின் முகத்திரையைக் கிழித்து மக்களுக்கு விழிப்புணர்வு ஏற்படுத்தியது.

வாசகர் கடிதங்கள்!

தொலைநோக்கில் முதிர்ச்சி!

'எம்.ஜி.ஆர். நூற்றாண்டு விழாவில் அ.தி.மு.க.வின் நிலைப்புத்தன்மையை பிரதானப்படுத்திதான் கூத்தடிப்பார்கள்' என்பதை தொலைநோக்குப் பார்வையில் உணர்ந்தே விழாவைப் புறக்கணித்திருக்கிறார் தி.மு.க. தலைவர் ஸ்டாலின். இது அவரது அரசியல் முதிர்ச்சியைக் காட்டுகிறது.

-சி.அருணகிரிநாதன்,
திருமயம்.

புன்னகையின் உண்மை!

'சுர்ஜனை'யில் நடிகர் சங்க கடனை ரத்துசெய்யக் கோரிய நடிகர் ராதாரவி யிடம், 'சுட்டுப்புடுவேன்' என்று புன்னகையோடு சொல்லியிருக்கிறார் முன்னாள் பிரதமர் மன்மோகன்சிங். அவரது இந்தப் புன்னகைப் பதிலில் தேசப் பொருளாதாரம் மீதான அக்கறை நிழலாடியது.

-எம்.சந்திரமூர்த்தி,
தஞ்சை.



ஜெயப்பிரியா செந்தில்குமார், மாநில மகிளா காங்கிரஸ் இணைச் செயலர், தமிழ்நாடு காங்கிரஸ்

எம்.ஜி.ஆர் அகம் புறம்



மாவலி



கோ

குல்ராஜ் ஆணவக்கொலை வழக்கில் முக்கிய சாட்சிகள் முற்றிலும் பல்படி அடித்துவிட்ட நிலையில், அடுத்த கட்ட நகர்வுகள் குறித்த யோசனையில் இருக்கிறது அரசுத்தரப்பு.

இருக்கிறது அரசுத்தரப்பு.

சேலம் -ஓமலூரைச் சேர்ந்த 23 வயது பொறியியல் பட்டதாரி கோகுல்ராஜ். இவர் 24/06/2015 அன்று நாமக்கல் கிழக்கு தொட்டிப்பாளையம் ரயில் தண்டவாளத்தில் தலை துண்டிக்கப்பட்டு பிணமாகக் கிடந்தார். கோகுல்ராஜை ஆணவக்கொலை செய்ததாக தீரன் சின்னமலை கவுண்டர் பேரவை நிறுவனர் யுவராஜ் உள்ளிட்ட 17 பேர் மீது தொடரப்பட்ட வழக்கின் விசாரணை நாமக்கல் முதன்மை நீதிமன்றத்தில் நடைபெற்று வருகிறது.

கோகுல்ராஜைக் கடைசியாக சந்தித்ததாகக் கருதப்படும், இந்த வழக்கின் முக்கிய சாட்சியான நாமக்கல் மாவட்டம் பரமத்திவேலூரைச் சேர்ந்த சுவாதி செப் 10-ல் நீதிபதி கே.ஹெச்.இளவழகன் முன்பு ஆஜரானார். சுவாதியும் கோகுல்ராஜும் மலைக்கோயிலில் பேசிக்கொண்டிருந்த போதுதான் கோகுல்ராஜ் கடத்தப்பட்டார்.

பாதுகாப்பு கருதி, சுவாதியிடம் திரைமறைவு (இன்-கேமரா) விசாரணை நடந்தது. கோகுல்ராஜ் மற்றும் யுவராஜ் தரப்பு வழக்கறிஞர்கள், சி.பி.சி.ஐ.டி. போலீசார் தவிர பத்திரிகையாளர்கள் உட்பட யாரும் அனுமதிக்கப்படவில்லை.

அரசுத்தரப்பு சிறப்பு வழக்கறிஞர் கருணாநிதி நடத்திய விசாரணையில் அர்த்தநாரீஸ்வரர் கோயில் மலையடிவாரத்தில் பொருத்தப்பட்டிருந்த சி.சி.டி.வி. காட்சிகள் சுவாதியிடம் காண்பிக்கப்பட்டன. அதில் சுவாதி, கோகுல்ராஜின் முகங்களும், அவர்களிடம் யுவராஜ் உள்ளிட்ட ஏழு பேர் பேசுக்கொடுப்பதும், கோகுல்ராஜை அழைத்துச் செல்வதுமான காட்சிகள் பதிவாகி இருந்ததாக சொல்லப்படுகிறது. அதைப்பார்த்த சுவாதி அதிலிருப்பது, தான் இல்லை என தொடக்கத் திலேயே அதிர வைத்தார்.

ஏற்கெனவே, திருச்செங்கோடு மற்றும் சி.பி.சி.ஐ.டி. விசாரணைகளின்போது யுவராஜுக்கு எதிராக சாட்சியம் அளித்திருந்த சுவாதி, இதில் மாற்றிப் பேசியது பரபரப்பானது. மேலும், கோகுல்ராஜை யாரென்றே தெரியாது என்றும், தன்னோடு கல்லூரியில் படித்திருக்கலாம் என்றும் அவர் கூறினார்.

இதையடுத்து, இன்-கேமரா விசாரணை முடிந்து நடத்தப்பட்ட விசாரணையில், கோகுல்ராஜைக் கடத்தப் பயன்படுத்தப்பட்ட வெள்ளை சபாரி காரின் அடையாளம்,

**பல்படி
சாட்சிகள்!
யுவராஜ்
ஹேப்பி!
-சிக்கலில் சுவாதி!**

கவாதி

கோகுல்ராஜ்

'கோகுல்ராஜ் ஆ யி ர ம் ரூபாய் பணம் கேட்டாரா?', 'அர்த்தநாரீஸ் வரர் கோவிலில் இரு வரும் சாமி



கும்பிட்டீர்களா?', 'வழக்குத் தொடர்பாக யாரும் மிரட்டினார்களா?' என கேட்கப்பட்ட 99% கேள்விகளுக்கு 'தெரியாது', 'இல்லை' என்றே பதிலளித்தார்.

செப் 18-ஆம் தேதி விசாரணையில் கவாதியின் தாயார் செல்வியும், யுவராஜுக்கு எதிராக போலீசிடம் அளித்த வாக்குமூலத்திற்கு மாறாக பதிலளித்தார். தான் கூறாதவற்றை வாக்குமூலமாக சேர்த்து விட்டதாகவும் குற்றம்சாட்டினார். 'சி.சி.டி.வி. காட்சிகளில் இருப்பது யாரென்று தெரியவில்லை' எனவும் கூறினார். இப்படி முக்கிய சாட்சியங்கள் இருவரும் பிறழானதால் அரசுத்தரப்பு அப்செட்டானது.

அவரைத் தொடர்ந்து ஆஜரான கவாதியின் நண்பர் கார்த்திக்ராஜா, சம்பவத்தன்று கோகுல்ராஜைச் சந்தித்தது மற்றும் யுவராஜின் ஆட்கள் கோகுல்ராஜைக் கூட்டிச் சென்ற விவரங்களைத் தன்னிடம் கவாதி கூறியதாக சாட்சியம் அளித்தார். அதேபோல், சி.சி.டி.வி. காட்சிகளில் கவாதி, கோகுல்ராஜ் இருப்பதையும், அவர்களுடன் வருபவர்கள் யாரென்று தெரியவில்லை என்றும் கூறினார்.

கவாதி மற்றும் அவரது தாயார் செல்வி பிறழ்சாட்சி ஆனநிலையில், கார்த்திக்ராஜா

அரசுத்தரப்பு விசாரணையின் போக்கில் பதிலளித்ததால், அவரிடம் மட்டும் எதிர்த்தரப்பு வழக்கறிஞர் ஜி.கே. குறுக்கு விசாரணை நடத்தினார். மேலும், ஈரோடு ரயில் நிலைய அலுவலராக இருந்த கதிரேசன், லோகோ-பைலட் வடிவேல், உதவி பைலட் முனுசாமி, கோகுல்ராஜ் படித்த கல்லூரி முதல்வர் தியாகராஜன் ஆகியோரிடமும் விசாரணை நடைபெற்றது.

அக் 01-ஆம் தேதிக்கு ஒத்திவைக்கப்பட்ட வழக்கு விசாரணையில் ஆஜரான வட்டார போக்குவரத்து அலுவலரின் நேர்முக உதவியாளர் புஷ்பலதா,

'கோகுல்ராஜைக் கடத்துவதற்குப் பயன்படுத்திய கார் யுவராஜ் பெயரில் பதிவாகவில்லை' என கூறினார்.

அவரைத் தொடர்ந்து திரன் சின்னமலை கவுண்டர் பேரவை நிர்வாகிகள்

கலந்தாய்வுக் கூட்டத்திற்கு துண்டறிக்கை அச்சடித்துக் கொடுத்ததாக முன்பு வாக்குமூலம் அளித்திருந்த அச்சு உரிமையாளர் வடிவேல், கூட்டம் நடத்தத் திட்டமிட்டிருந்த பருத்திக்கிடங்கின் உரிமையாளர் சிரஞ்சீவி, சம்பவ தினத்தன்று நீலநிற ஜீன்ஸ் பேண்ட் அணிந்த ஒல்லியான வாலிபரை (கோகுல்ராஜ்) காரில் ஏற்றிச் சென்றதை பார்த்ததாகக் கூறிய யுவராஜின் பக்கத்து தோட்டக்காரர் நவீன்ராஜ் ஆகியோரிடம் விசாரணை நடத்தப் பட்டது. இவர்கள் மூவருமே கடந்த 2015-ல் யுவராஜுக்கு எதிராக வழங்கிய



வழக்கறிஞர் கருணாநிதி

“

நீதிமன்றத்தில் சி.ஆர்.பி.சி. பிரிவு 164ன் கீழ் அளித்த வாக்குமூலத்தில்

முற்றிலும் முரணாக சாட்சியம் அளித்திருப்பது சட்டப்படி குற்றமாகும்.

எனவே, கவாதி மீது

இந்திய தண்டனைச் சட்டம்

பிரிவு 193ன் கீழ் சட்டப்பூர்வ

நடவடிக்கை எடுக்கவேண்டும்.

”

வாக்கு மூலங்களுக்கு மாறாக பதிலளித்து பிறழ்சாட்சிகள் ஆகினர்.

இந்த வழக்கில் சாட்சிகள் மீதான அடுத்தகட்ட விசாரணை அக். 22-ஆம் தேதிக்கு ஒத்திவைக்கப்பட்டுள்ளது. இதேநாளில், பிறழ்சாட்சியான கவாதிக்கு எதிராக மனுத்தாக்கல் செய்தனர் சி.பி.சி.ஐ.டி. போலீசார். அதில், ஜே.எம்.2 நீதிமன்றத்தில் சி.ஆர்.பி.சி. பிரிவு 164ன் கீழ் அளித்த வாக்குமூலத்திற்கு முற்றிலும் முரணாக சாட்சியம் அளித்திருப்பது சட்டப்படி குற்றமாகும். எனவே, கவாதி மீது இந்திய தண்டனைச் சட்டம் பிரிவு 193-ன் கீழ் சட்டப்பூர்வ நடவடிக்கை எடுக்கவேண்டும் என சி.பி.சி.ஐ.டி. கோரியுள்ளனர்.

பிறழ்சாட்சிகளை ஆட்டம்காணச் செய்திருக்கும் சி.பி.சி.ஐ.டி. போலீசாரின் இந்த மனு வழக்கின் போக்கை மாற்றுமா? என்பது போகப்போகத்தான் தெரியும்.

இளையராஜா

நக்கீரன் 2018 அக். 10-12

www.nakkheeran.in

23

நான் சொல்வனவும் செய்வனவும் சரித்திரத்தைச் சேர்ந்தவை -ஹிடலர்

செம்மரக் கடத்தல்! தம

செம்மரம், மற்ற மரங்கள் போல் நிரையும் ஒளியையும் மட்டும் உண்டுவாழும் மரமல்ல, மனித ரத்தத்தையும் வாழ்க்கையையும் உறிஞ்சி வளரும் மரம். 2012-லிருந்து இன்று வரை செம்மரம் பலியெடுத்த தமிழர்களின் உயிரெண்ணிக்கை மட்டும் 35. சிறையில் அடைக்கப்பட்டவர்களுக்கு சரியான கணக்கே கிடையாது.

ஆந்திராவின் செம்மரக் கடத்தல் தடுப்புப் பிரிவின் (டாஸ்க் ஃபோர்ஸ்) ஐ.ஜி. காந்தாராவை, நண்பர் ஒருவர் மூலம் நேர்காணல் ஒன்றுக்கு கேட்டோம். கபிலதீர்த்தம் பகுதியிலிருந்த அவரது அலுவலகத்துக்கு நம்மை நேரில் வரும்படி அழைத்தார். அறிமுகமானதும், 'வீரப்பனை நேரில் சென்று சந்தித்த தைரியமான பத்திரிகையாளர் கோபாலின் பத்திரிகைதானே நக்கீரன்' என சிரித்தார். நாமும் புன்னகையுடன் நமது கேள்விகளை முன்வைத்தோம்: செம்மரம் வெட்ட வருபவர்களை கைதுசெய்து தண்டனை வாங்கித் தராமல் எதற்காகச் சுட்டுக் கொல்கிறீர்கள்?

ஒன்றைப் புரிந்துகொள்ளுங்கள். நாங்கள் அவர்களைச் சுடுவதில்லை. எங்களைக் காப்பாற்றிக்கொள்ள தற்காப்புக்காக மட்டுமே சுடுகிறோம். கைதுசெய்து அவர்களை மனிதத்தன்மையோடு நடத்துகிறோம். அறியாதவர்கள் தான், நாங்கள் கொடுமைப்படுத்துவதாக சித்தரிக்கிறார்கள். பிரச்சினையை துப்பாக்கியால் தீர்க்க டாஸ்க் ஃபோர்ஸ் நினைக்கவில்லை. 20 தமிழர்கள் சுடப்பட்டு இறந்த விவகாரத்தின்போது நான் இங்கில்லை. மரம்வெட்ட வருபவர்களைப் பிடிக்கப்போகும்போது, தாக்குதல் நடத்துவதால்தான் கடவேண்டிய நிலை உண்டாகிறது.

ஆந்திர மாநில வனத்துறை, காவல்துறையைச் சேர்ந்தவர்களின் உதவியில்லாமல் தமிழகத்தைச் சேர்ந்தவர்கள் மரங்களை வெட்டிக் கடத்துவது சாத்தியமில்லைதானே.

நிச்சயமாக எங்கள் மாநில காவல்துறை மற்றும் வனத்துறை அதிகாரிகள் சிலரிடம் ஊழல் மலிந்துள்ளது. பணம் வாங்கிக் கொண்டு அவர்களே வழிகாட்டுகிறார்கள். வனத்துறை,

காவல்துறையிலுள்ள சிலர் செம்மரக் கடத்தல் நடத்தி மீறித்தான் பிடிக்கிறோம்.

பணத்துக்காக கடத்தல் மீது என்ன நடவடிக்கை எடுக்கப்படுகிறது?

அரசாங்கத்துக்கு ரிப்போர்ட் டாஸ்க் ஃபோர்ஸ் அதுமட்டும்தான் எங்களுக்கு வேறு அதிகாரம்.

நிஜமாகவே அதிகாரம் டாஸ்க் ஃபோர்ஸ்.

முதல்வர் சந்திரபாபுநாயுடுவை கெங்கா ரெட்டியைப் பிடிப்பதில்லீகல் செம்மரக் கடத்தல் முடக்கவும்தான். அதில் தீவிரமாக கெங்காரெட்டி உட்பட அவனது சிறையிலடைத்தபின், மாநில ஆட்சி ஃபோர்ஸ் விவகாரத்தில் ஆர்வம் வீரப்பனைப் பிடிக்க விஜயகுமார்தந்ததுபோல அதிகாரங்கள் எப்படிருந்தால், கடத்தலை எப்போதும் தமிழர்களே படுவதும், சுட்டுக்கொல்லப்படுவதும் ஆந்திராக்காரர்கள் யாரும் செம்மரம் ஈடுபடுவதில்லையா?

காடுகளில் மரம்வெட்டிக் கொண்டு வந்து லோட் செய்வதில் பழங்குடியினர்தான் திறமையானவர்கள். அதனால்தான் கடத்தல் காரர்கள் ஜவ்வாது மலைத்தொடர் பழங்குடியினரைப் பயன்படுத்துகிறார்கள். ஆந்திராவைச் சேர்ந்தவர்கள் இந்தத் தொழிலில் உள்ளார்கள். அவர்கள் காட்டுக்குள் சென்று மரம் வெட்டுவதில்லை. வெட்டிய மரங்களை பாதுகாத்து கப்பல்வழியாக வெளி

-உண்மையைச் சொல்லும் அதிகாரி!

தமிழர்களை மட்டும் கொல்வது ஏன்?

லர் ஒத்துழைப்புடன்தான்
க்கிறது. அதையெல்லாம்

தலுக்கு உதவி செய்பவர்
கை எடுத்தீர்கள்?

போர்ட் செய்துள்ளோம்.
ட்டுமே செய்யமுடியும்.

ல்லையா?

அமைக்கப்பட்டதே
வக் கொல்லமுயன்ற

தற்காகவும் அவனது
த்தல் தொழிலை

கச் செயல்பட்டோம்.
குழுவைப் பிடித்து

அரசாங்கம் டாஸ்க்
செலுத்தவில்லை.

மார் சாருக்குத்
ங்களுக்குத் தரப்

போதோ குறைத்
கைது செய்யப்

ம் நடக்கிறதே
ம் வெட்டுவதில்

நாடுகளுக்கு அனுப்பும் வேலை
செய்கிறார்கள். உங்க தமிழ்நாட்டில்
காஞ்சிபுரம், ஆவடி, ரெட்ஹில்ஸ்
பகுதிகளில் குடோன்கள் வாடகைக்கு
எடுத்து, ஹார்பர் ஆட்கள் அதிகாரி
களுடன் தொடர்புவைத்து வெளிநாடு
களுக்கு செம்மரம் கடத்துகிறார்கள்.
அதனால் அவர்கள் பெரும்பாலும்
சிக்குவதில்லை.

**இந்தக் கடத்தலை ஏன் தடுக்க
முடியவில்லை?**

அரசாங்கம் நினைத்தால் மட்டுமே
தடுக்கமுடியும். தமிழ்நாடு அரசாங்கம்
தன் மாநிலத்தைச் சேர்ந்த பழங்குடியினர்
ஏன் மரம்வெட்டச் செல்கிறார்கள்
என்பதை ஆய்வுசெய்து நடவடிக்கை
எடுக்கவேண்டும். ஒரு செம்மரத்தை
வெட்டினால் ரெண்டு செம்மரம் தானாக
முளைக்குமென்பதால், ஆந்திர அரசாங்
கம் இதற்காக தமிழ்நாடு அரசை
வலியுறுத்துவதில்லை. தவிரவும் ஆந்திர
அரசுக்கு வேறொரு லாபமும் உள்ளது.
செம்மரத்தை அரசாங்கம் வெட்டி
விற்பனை செய்யமுடியாது. தமிழகத்தைச்
சேர்ந்தவர்கள் வெட்டும்போது பிடித்து
நாங்கள் வழக்குப் பதிவுசெய்
கிறோம். பிடிபட்ட மரங்
களை ஏலம்விட்டு வரும்
பணம் கஜானாவுக்குப்
போய்விடும். வருமானத்
துக்கு வருமானமும்
ஆச்சு. கூலிக்குச்
செலவில்லாமல் மரம்
வெட்ட ஆளும்

கிடைத்தமாதிரி ஆச்சு. இப்போ
துகூட பிடிபட்ட 6000 டன் செம்மரம்
ஏலத்துக்குத் தயாராக உள்ளது.

**தமிழகத்திலிருந்து மரம்வெட்ட
வருபவர்களைப் பற்றியும் ஜவ்வாது
மலைத்தொடர் பற்றியும் உங்கள்
தரப்பு ஆய்வுசெய்துள்ளதாமே?**

ஜவ்வாதுமலை, கல்வராயன்மலை
பகுதியில் ஒரு ஆய்வு மேற்கொண்டோம்.
கல்வியறிவு இல்லாமை, வேலை
வாய்ப்பின்மை, குடி மூன்றும் பழங்குடி
மக்களை வறுமையில் வைத்துள்ளது.
எங்களிடம் சிக்குபவர்களில் பெரும்பாலோர்
குடித்திருப்பதைக் கவனித்துள்ளோம்.
நாங்கள் ஆய்வுமட்டுமே செய்யமுடிந்தது.
தமிழ்நாடு அரசுதான் நடவடிக்கை எடுக்க
வேண்டும்.

**தமிழ்நாடு அரசு ஏன் நடவடிக்கை
எடுக்க மறுப்பதாக நினைக்கிறீர்கள்?**

30 வருடங்களுக்கு முன் ஜவ்வாது மலை
யில் சந்தனமரங்கள் இருந்துள்ளன. கடத்தல்
காரர்கள் அதனை வெட்டிக்கடத்தி சித்தூரி
லுள்ள சந்தன எண்
ணைய ஆலைகளில் விற
றார்கள். அந்த ஆலை
களை தமிழ்நாடு அரசு
மூடச்சொல்ல, ஆந்திர
அரசு கண்டுகொள்ள
வில்லை. தற்போது
செம்மரம் வெட்ட
வருபவர்களைத் தடுக்க
ஆந்திர அரசு சொல்ல,
தமிழ்நாடு கண்டுகொள்ள
மறுக்கிறது. இதனால்
அப்பாவி மக்களின் உயிர்
கள்தான் பலியாகின்றன.

**இங்க...
மேல இருக்கிறவங்க
சுதாரிப்பா இருந்தா...
அங்க...
மேல இருக்கிறவங்க
சுடறதுக்கு
உத்தரவு
இவோங்களா?**



ஐ.ஜி. காந்தாராவ்

குப்ராஜா

சட்டத்தை மீறிய சாஸ்திரா! -அம்பலப்படுத்திய நக்கீரன்!

உச்சநீதிமன்றமே தீர்ப்பளித்தாகிவிட்டது. ஆனாலும் தஞ்சை சாஸ்த்ரா நிகர்நிலைப் பல்கலைக்கழகம், தான் ஆக்கிரமித்த இடத்தை காலிசெய்ய மறுக்கிறது.

தஞ்சை மாவட்டம் வல்லம், திருமலை சமுத்திரம் சாலையோரத்தில் திறந்தவெளி சிறையமைக்க, மாவட்ட நிர்வாகத்திடம் இடம் கேட்டது சிறைத்துறை. 1985-ஆம் ஆண்டு தஞ்சை மாவட்ட நிர்வாகம், 63 ஏக்கர் காலியிடத்தை ஒதுக்கியது. சிறை யமைப்பதில் காலதாமதம் ஏற்பட்டது.

அருகிலிருந்த சண்முகா பாலிடெக்னிக், சாஸ்திரா நிகர்நிலைப் பல்கலைக்கழகமாக விரிவடைந்தபோது, அது முதலில் கைவைத்த இடம் சிறைத்துறைக்கு ஒதுக்கப்பட்ட இடம்தான். பின்பு சிறையமைக்க ஆயத்தமாகி தஞ்சை மாவட்ட நிர்வாகத்திடம் சிறைத்துறை போன போது, ஆக்கிரமித்திருந்த பல்கலைக்கழக நிர்வாகம் கைவிரிக்க, அப்போதிருந்த வருவாய்த்துறை அதிகாரி கருணாகரன் நீதிமன்றத்தை நாடினார். பல்கலைக்கழகம் அந்த இடத்துக்குப் பதில், கந்தர்வகோட்டை ஒன்றியம் தச்சன் குறிச்சி கிராமத்தில் சிறைக்கு இடம் தருவதாக சமாளிக்கப் பார்த்தது. சிறை நிர்வாகமோ, தச்சன் குறிச்சி இடத்தை ஏற்க மறுத்துவிட்டது. நக்கீரன், இவ் விஷயத்தை மக்கள் கவனத்துக்குக் கொண்டுவந்ததோடு தொடர்ந்து அம்பலப்படுத்தியும் வந்தது.

புதுக்கோட்டை சிறை நிர்வாகமோ, 'அரசு ஒதுக்கித் தந்த 63 ஏக்கர் நிலத்தில் இதுவரை 35 ஏக்கர் நிலத்தை மட்டும் ஒப்படைத்திருக்கிறது பல்கலைக்கழகம்' என்கிறது.

ஆக்கிரமிப்புகளை அகற்றி சிறைத்துறையிடம் ஒப்படைக்க உச்சநீதிமன்றம் அக்டோபர் 3-ஆம் தேதிவரை அவகாசம் கொடுத்தது. ஆனால் தஞ்சை மாவட்ட வருவாய்த் துறையினர் அதற்கான எந்தப் பணியையும் தொடங்காமல் அலுவலகத்திலிருந்த படியே 'விரைவில் நிலம் அளக்கும் பணி தொடங்கும்' என வாய்மொழியாகச் சொல்லிவருகிறார்கள். நாம் பெயர் சொல்ல விரும்பாத தஞ்சை வருவாய்த் துறை அதிகாரி ஒருவரிடம் கேட்டபோது, "அரசாங்கத்துகிட்ட இருந்து இன்னும் சிக்னல் வரலை. அதனாலதான் தாமதம் ஆகுது. மத்தியில ஆட்சியிலிருக்கிறவங்க சாஸ்த்ரா நிர்வாகத்துக்கு வேண்டியவங்க. நிலைமை இப்படியிருக்க, நாங்கள் எப்படி நிலத்தை மீட்கமுடியும்?" என்கிறார்.

"சிறைத்துறை நிலம் மட்டுமல்ல, பல்கலைக் கழகத்துக்குப் பின்னாலுள்ள வரத்து வாரி நிலம், முகப்பு நுழைவாயில் நிலம் ஆகியவற்றையும் ஆக்கிரமித்துள்ளதாகக் கூறுகிறார்கள் உள்ளூர் மக்கள். மேல்முறையீடு செய்ய அவகாசம் கிடைக்கும் வகையில் நில அளவீடை காலதாமதப்படுத்தவே, மாணவியர் விடுதியைத் தவிர மற்ற இடங்களை ஒப்படைக்கத் தயார் என சாஸ்த்ரா நிர்வாகம் கூறியுள்ளது" என்கிறார்கள் தொடர்ந்து இவ்விஷயத்தை உற்றுநோக்கி வருபவர்கள். மாவட்ட நிர்வாகமோ, 'விடுதியைத் தவிர மற்ற ஆக்கிரமிப்புக் கட்டடங்களை சீல் வைப்போம்' என்கிறது.


இரா.பகத்சிங், ஜே.டி.ஆர்.



க ளை னு ரி ன்

நகைச்சுவை நயம்

| பாகம் 3 |



கவிஞர் தெய்வச்சிலை

ஆலை வாசலில் பட்டினிப் போர்!

திஞ்சை மாவட்டம் பாபநாசம் அருகே உள்ள திருமண்டங்குடி திரு ஆரூரான் சர்க்கரை ஆலை நிர்வாகம் ஆறு மாதங்களுக்கும் மேலாக ஊதியம் வழங்கவில்லை என கடந்த 1-ஆம் தேதி முதல் ஆலை வாசலில் கொட்டும் மழையிலும் குடும்பத்துடன் காந்திய வழியில் உண்ணாவிரதப் போராட்டத்தில் ஈடுபட்டிருக்கிறார்கள் தொழிலாளர்கள். திரு ஆரூரான் சர்க்கரை ஆலையில், 150-க்கும் மேற்பட்டோர் பணியாற்றி

கொடுக்காம இழுத்தடிக்கிறாங்க, அதோட சம்பளத்தில் பிடித்தம் செய்த எல்.ஐ.சி. பணத்தையும், சம்பளத்தில் பிடித்தம் செய்த வருங்கால வைப்பு நிதியையும் 13 மாதமாக கட்டாமல் ஏமாற்றி வருகின்றனர். 2016-17-க்கான போனஸ் வழங்கலு, தனிநபர் கடன் 13 மாதமாக பிடித்தம் செய்தும் கட்டாமல் எங்க தலையில் வச்சிட்டாங்க. சம்பளம் இல்லாமல் பிள்ளைங்க படிப்புச் செலவு, மருத்துவச் செலவு, வீட்டுவாடகை, பால் கடன்கூட கொடுக்க முடியாம நாங்க படுப்பாடு சொல்லி முடியாது. இதுவரை இரண்டு வேளை உணவில் ஒரு வேளையாவது சாப்பிட்டோம், இனிமேல் அதுக்கும் வழியில்லாமல் வீதிக்கு வந்துவிட்டோம்” என்றார்.

திருமண்டங்குடியில் ஐந்தாவதுநாள் போராட்டம் நடந்துவரும் நிலையில்... திரு ஆரூரான் நிர்வாகத்தின் மற்றொரு ஆலையான கோட்டூர் ஆலை தொழிலாளர்களும் வேலை நிறுத்தத்தில் ஈடுபட்டுள்ளனர். தொடர் உண்ணாவிரதப் போராட்டத்தல் இருந்துவந்த தொழிலாளர்கள் ஐயப்பன் (52), மதியழகன் (59) ஆகிய இருவரும் மயங்கி விழுந்தனர். இதனையடுத்து மயங்கிய இருவரையும் 108 ஆம்புலன்ஸ் உதவியுடன் ஆடுதுறை அரசு மருத்துவமனையில் சிகிச்சைக்காக சேர்த்துள்ளனர்.

சு.செல்வகுமார்



உண்ணாவிரதப் போராட்டத்தில்...

வருகின்றனர், அவர்களுக்கு கடந்த ஏப்ரல் மாதம் முதல் சம்பளம் வழங்காமல் காலத்தைக் கடத்துவதோடு, முறையான பதிலும் கூறாமல் அலட்சியப்படுத்தி வருகிறது நிர்வாகம்.

இந்தநிலையில் குடும்பத்துடன் ஆலை வாயில்முன் ஊழியர்கள் தொடர் உண்ணாவிரதத்தை நடத்தி வருகின்றனர். போராட்டத்தில் உள்ள ஐ.என்.டி.யு.சி.யின் பொதுச்செயலாளர் கணேசமூர்த்தி நம்மிடம்... “ஆறுமாதமாக சம்பளம்

சங்குக்கே சங்கு!

நெல்லை மாவட்டம் கடைய நல்லூரில் இழவு வீடு ஒன்றுக்கு நாவிதர் அழைக்கப்பட்டிருந்தார். நாவிதரோ, சங்கு இல்லாமல் வெறுங்கையோடு வந்தார். ‘என்னலே... சங்கெடுத்து ஊதுலே...’ என்று உத்தரவிட்டார் இழவு வீட்டுக்காரர்.

“செத்த வீடுகள்ல சங்கு ஊதுறது இல்லைனு எங்க சங்கத்துல முடிவு பண்ணிட

டாவ. இப்ப சாவு வீடுகளுக்கு நாங்க சங்கெடுத்துப் போறதில்லை” உறுதியாகச் சொன்னார், மருத்துவர் சமுதாயத்தைச் சேர்ந்த முடிவெட்டும் தொழிலாளியான அவர். அவரை கேதவீட்டுக்கு வந்த பலரும் கிண்டல் செய்து சங்கடப்பட வைத்தனர்.

“இது சாதிய ஒடுக்குமுறை என்பதற்காக இந்த முடிவா?” தமிழ்நாடு மருத்துவர் சமுதாயப் பேரவையின் உயர்மட்டக்குழு உறுப்பினர் கண்ணனிடம் கேட்டோம்.

“அதற்காக இல்லை. சாவு



சிக்னல்

கொதிக்கும் பாய்லர் தொழிற்சாலை!

பெல் நிறுவனம்

ஒன்பதாயிரம் பேர் பணியாற்றிக் கொண்டிருக்கும் திருச்சி பெல் (BHEL) நிறுவனம் கடந்த சில ஆண்டுகளாகத் தடுமாறிக்கொண்டிருக்கிறது.

இந்த லட்சணத்தில் வெல்டிங் செக்ஷனில் பணியாற்றும் 700-க்கும் மேற்பட்ட ஊழியர்கள் தின விடுப்புகளை தொடர்ந்து எடுத்து புதுவகை போராட்டத்தை நடத்திக்கொண்டிருக்கிறார்கள்.

ஏன் இந்த விடுப்பு எடுப்பு போராட்டம்?

“இந்த தொழிற்சாலைக்கே வெல்டர் செக்ஷன்தான் முக்கியமான செக்ஷன். 900-க்கும் அதிகமான தொழிலாளர்கள் இந்த செக்ஷனில் வேலை செய்கிறோம். கடினமான வேலையும் இதுதான். மற்ற செக்ஷன்களில் வேலை செய்வோருக்கு ஐந்தாண்டுக்கு ஒருமுறை பதவி உயர்வு, ஆனால் எங்களுக்கோ நான்கு ஆண்டு களுக்கு ஒருமுறை பதவி உயர்வு கொடுப்பது வழக்கம். கடந்த சில ஆண்டுகளாக பதவி உயர்வே இல்லை என்ற நிலையை உண்டாக்கிவிட்டது நிர்வாகம். அதனால் தான் பதவி உயர்வும் ஊக்கத் தொகையும் கேட்டோம். கோர்ட்டுக்குச் சென்றோம். அங்கே இழுபறியானதால் உள்ளிருப்புப் போராட்டம் நடத்த முடிவு செய்தோம். பேச்சுவார்த்தைக்குப் பிறகு அதையும்

கைவிட்டுவிட்டு, மாஸ் விடுப்பு எடுத்து போராடுவது என்ற முடிவுக்கு வந்தோம்” என்கிறார்கள் பெல் வெல்டர்கள்.

ஒரே நேரத்தில் 700 வெல்டர்களும் விடுப்பு எடுத்ததால் செயலற்று நிற்கிறது பெல் நிறுவனம்.

வேறு செக்ஷனில் பணியாற்றும் தொழிலாளர்களோ... “எங்களை விட வெல்டர்கள் அதிகம் சம்பளம் பெறுகிறார்கள். 20 வருட சர்வீஸ் உள்ள ஒரு வெல்டர் அறுபதாயிரம் வரை சம்பளமும், அதற்கு அலவன்கம் பெறுகிறார். புதிதாய் வந்தவர்கள் 25 ஆயிரம்தான் வாங்குகிறார்கள். தாங்கள்தான் பெல்லின் முதுகெலும்பு என்று தெரிந்துதான் சம்பளம் பிடித்தாலும் பிடிக்கட்டுமென விடுப்பெடுப்பு போராட்டம் நடத்துகிறார்கள்” என்கிறார்கள்.

ஜெ.டி.ஆர்.



வீடுகளில் சங்கு ஊது ஊது என்று ஆளாளுக்கு விரட்டுவார்கள். இளைப்பாற விடமாட்டாங்க. ஊதிக்கொண்டே இருக்க வேண்டும். கைலாசத்தில் ஆடுகின்ற சிவனுக்கும் வைகுண்டத்தில் படுத்திருக்கின்ற திருமாலுக்கும் கேட்க வேண்டும். அப்பத்தான் செத்துக்கிடக்கும் இவனோட ஆவிக்கு மோட்சத்துல

இடம் கிடைக்கும் என்று வேகமாக, சத்தமாக தொடர்ந்து ஊதச் சொல்வார்கள். தென்காசி பக்கத்துல காசிமேஜர்புரம்னு ஒரு ஊர். அங்கே ஒரு இழவு வீட்ல தம்கட்டி ஊதுறம்னு மயங்கி விழுந்து எங்க ஆளு ஒருத்தர் செத்தே போனார். இப்ப நெல்லை மாவட்டத்துல கட்டுப்பாடு முழுமையாகி விட்டது. யாரும் சங்கு ஊதுறதேயில்லை. மற்ற மாவட்டங் களுக்கும் இதை வலியுறுத்துகிறோம்” என்றார் கண்ணன்.

தமிழ்நாடு மருத்துவர் சமுதாயப் பேரவையின் மாநிலத் துணைப் பொதுச்செயலாளர் ஜெய்கணேசனோ, “அந்தக்கால மனிதர்களைப் போல இப்போது உள்ளவர்களால் தம் பிடித்து சங்கு ஊது இயலவில்லை. இப்பத்தான் ஆட்டோவுல மைக் கட்டி அறிவிக்கிறாங்களே... அதைவிடவா சங்கை முழங்கிவிட முடியும். ஊதுவதை நிறுத்திவிட்டோம்...” உறுதியாகச் சொன்னார்.



ஜெய்கணேசன்

கண்ணன்

கார்ஜனை

119

'இளையவேள்'
ராதாரவி



ரஜினிக்கு ரெட்!

'நடிகர்கள் சம்பளத்தை குறைக்கவேண்டும்' என்கிற கோரிக்கையோடு, சென்னை -செங்கை -காஞ்சிபுரம் விநியோகஸ்தர் சங்கத் தலைவர் சிந்தாமணி முருகேசன் அண்ணன் தலைமையில் நடந்த கூட்டத்தில்... தன்னை டார் கெட்பண்ணி, கடுமையாகப் பேசுவதாக உணர்ந்த ரஜினி சார் "நான் சம்பளத்தை குறைச்சுக்கிறேன்" எனச் சொல்லிவிட்டு கூட்டத்திலிருந்து கிளம்பிவிட்டார். நானும் வாக்-அவுட் செய்து விட்டு, ஃபெஸ்ப்சி தலைவர் மோகன் காந்திராமன் சாரையும் அழைத்துக்கொண்டு ரஜினி சாரின் வீட்டுக்கு வந்தோம். என்னைப் பார்த்ததும் கண்கலங்கிய ரஜினி சார்... "வேணாம் ரவி... எனக்கு சினிமாவே வேணாம். என்னை டார்கெட் பண்ணிப் பேசுறாங்க. கூட்டத்துலருந்து நான் வெளியேறின பிறகு என்னை

எப்படி பேசினாங்கனு உங்களுக்குத் தெரியும். நீங்களும் வெளியேறி வந்த பிறகு... ரொம்ப மோசமா பேசியிருக்காங்க கூட்டத்துல இருந்த ஒரு நண்பர் என்கிட்ட போன்ல சொன்னார்" எனச் சொல்லி வேதனைப்பட்டார்.

அந்த கூட்டத்தில் ரஜினி நடப்பதற்கு 'ரெட்' போடப்பட்டது.

"சார்... கவலைப் படாதீங்க ஒரு நல்ல முடிவை எடுப்போம்" எனச் சொல்லி விட்டு வந்தேன்.

இந்த 'ரெட்' பிரச்சினையால் 'உழைப்பாளி பட வேலைகள் தொடங்குவது தடைப்பட்டது.

பெஸ்ப்சி உள்ளிட்ட அமைப்புகளைத் திரட்டி நடிகர் சங்கம் சார்பில் ரஜினி சாருக்கு ஆதரவாக ஒரு கூட்டத்தை இசைக்கலைஞர்கள் சங்க அலுவலகத்தில் நடத்தினேன்.

"ரஜினி சார் நடக்க அவங்க தடை போட்டிருக்காங்க. இது எப்படி

சரியாகும். அவங்களுக்கு பதிலடியா நாம... ஸ்டிரைக் பண்ணலாம்" என்றேன்.

எப்போதுமே பெஸ்ப்சி நிர்வாகிகளாக வரும் எல்லோருமே புத்திசாலிகள்.

"நடிகர்சங்கத் தலைவராக ராதாரவியண்ணன் நம்ம பெஸ்ப்சி அமைப்பிற்கு நல்ல ஒத்துழைப்பு தந்துக்கிட்டிருக்கார். அதை நாங்க மறக்கல... மறுக்கல... ஆனா, ரஜினி ஒருத்தருக்காக சினிமா ஸ்டிரைக்கா?" எனக் கேட்டனர் பெஸ்ப்சி நிர்வாகிகள்.

"நான் நடிகர்சங்கத் தலைவராக இப்போது பேசவில்லை. பெஸ்ப்சி அமைப்பில் அங்கம் வகிக்கிற டப்பிங் ஆர்டிஸ்ட் யூனியன் தலைவராக பேசுறேன். பெஸ்ப்சி அமைப்பின் உப தலைவர் என்ற முறையில்" என்றேன்.

பெஸ்ப்சி என்றால் என்ன? என்பதை அருமையாக விளக்கி 'ஸ்டிரைக் வேண்டாம்' என்பதையும் தெளிவாக எடுத்துரைத்தார்கள். அதிலிருந்த நியாயம் எனக்குப் பிடித்தது.

ஆனாலும் சும்மா விட்டுவிட முடியாதே...

நடிகர்சங்க செயற்குழு கூட்டத் தைக் கூட்டி சிந்தாமணி முருகேசன் அண்ணனுக்கு எதிராக சில

முடிவுகளை எடுக்க திட்டமிட்டேன்.

இதற்காக நடிக்கர்கள் எல்லோரையும் நேரில் சந்தித்துப் பேசினோம்.

ரஜினி சாரையும் சந்தித்து அழைத்தபோது...
“கமல் வந்தா நல்லா இருக்கும்” என்றார்.

“நான் கமல் சர்க்குட பேசிக்கிறதில்ல. நீங்க போன் பண்ணி ஒரு வார்த்தை சொல்லுங்க. நான் அவரைப் போய் பார்க்கிறேன்” என்றேன்.

“நான் கமல் கிட்ட பேசிட்டேன்” என்றார்.

மோகன் ஸ்டுடியோவில் ‘மகராசன்’ படப்பிடிப்பில் இருந்தார் கமல் சார்.

கமல் சாரை சந்திப்பதில் எனக்குத் தயக்க மில்லை. ஆனால்.. ‘மகராசன்’ படப்பிடிப்பு தளத்திற்குள் போவதற்கு எனக்கு தயக்கமாக இருந்தது.

அதற்குக் காரணம்...

“டைரக்டர் ஜி.என்.ரங்கராஜன் கஷ்டத்தில் இருப்பதால் அவருக்கு உதவு.. கமல் உட்பட பலரும் சம்பளம் வாங்காமல் நடித்துக்கொடுத்த படம் ‘மகராசன்’.

என்னையும் நடிக்கக் கேட்டார்கள்.

நான் ரங்கராஜன் அவர்களின் வீட்டிற்கே சென்று... “நான் ‘மகராசன்’ படத்துல நடிக்கமாட்டேன்” என அவரிடம் சொல்லிவிட்டு வந்தேன்.

நான் இப்படிச் செய்ததற்கும் ஒரு காரணம் இருக்கிறது.

‘கரையெல்லாம் செண்பகப்பூ’ படத்திற்கு என்னைத் தேர்வு செய்த ரங்கராஜன் அவர்கள்.. பிறகு என்னை நிராகரித்துவிட்டு, பிரதாப்போத்தன் அவர்களை தேர்வு செய்தார்.

“தமிழ் படத்துல நடிக்க தமிழ் நடிகர்களுக்கு வாய்ப்புத் தரமாட்டீங்களா?” என சண்டை போட்டுவிட்டு வந்தேன்.

இருந்தாலும் ‘ரஜினி சாருக்கு தடை போட்டதற்கு எதிராக நடவடிக்கை எடுக்கத்தானே... கமல் சாரை சந்திக்கிறோம்’ என சமாதானப்படுத்திக் கொண்டு செட்டில் கமல் சாரை சந்தித்தேன்.

“நடிகர் சங்கத்துல நடக்கப்போற கூட்டத்துல கலந்துக்கணும்னு ரஜினி கேட்டுக்கொண்டார். நான் வர்றேன்” என்றார் கமல் சார்.

“இந்த ஆலோசனைக் கூட்டத்துக்கும் வரணும். மறுநாள் நடக்கப்போற கண்டன தீர்மானம் நிறைவேற்றுகிற கூட்டத்துக்கும் வரணும்” என்றேன்.

சம்மதித்தார்.

ஒருவர் கூட்டத்துக்கு வருவதும், வராததும் அவருடைய விருப்பம். ஆனால் வருவதாகச்



ஒரு விழாவில் ரஜினி சார், என் மகள் ரேகாவின் மகனும், என் பேரனுமான மித்தில்-நான்

சொல்பவர் முழுமனதோடு சொல்கிறாரா? இல்லை.. அரை மனதோடு சொல்கிறாரா? என்பதை என்னால் கண்டுபிடிக்க முடியும்.

இந்த கூட்டம் சம்பந்தமாக கமல் சாரிடம் ஈர்ப்பு எதுவும் இல்லை.

நடிகர் சங்கத்தில் விநியோகஸ்தர்களின் தீர்மானத்திற்கு எதிராக என்ன நடவடிக்கை எடுப்பது? என்கிற ஆலோசனைக்கூட்டம் நடந்தது. பெரிய ஹீரோக்கள் பலரும் பேசினர். எல்லோருமே சிந்தாமணி முருகேசன் அண்ணனுக்கு எதிராகப் பேச அச்சப்பட்டது தெரிந்தது.

கமல் சாரும் ஒரு கருத்தைப் பேசிவிட்டு... “இந்த கருத்தை பத்திரிகையாளர்களிடம் ஏற்கனவே சொல்லிவிட்டுத்தான் வந்தேன்” என்றார்.

கூட்டம் முடிந்ததும்...

“எந்த கருத்தா இருந்தாலும் அதை கூட்டத்துல பேசி, ஆலோசிச்சு.. அப்புறம்தான் பேப்பருக்கு நியூஸ் போகணும். பேப்பர்ல சொன்ன

கருத்தை இங்க பேசுறதா கமல் சொல்றாரே” என வருத்தப்பட்டார் விஜயகாந்த்.

நான் விஜிமாவை சமாதானப்படுத்தினேன்.

மறுநாள் கண்டன தீர்மானக் கூட்டம் நடிகர் சங்கத்தில் நடந்தது.

இந்தக் கூட்டத்திலும்... “பத்திரிகையாளர் களிடம் சொல்லிவிட்டு வந்த கருத்தைத்தான் இங்கே சொல்கிறேன்” என கமல் சார் பேசிவிட்டுக் கிளம்ப... “கமல் சார் இப்படி பண்ணினா என்ன அர்த்தம்?” என விஜிமா டென்ஷனானார்.

“இல்ல விஜிமா... நாம ரஜினி சாருக்கு சப் போர்ட்டா எடுக்குற நடவடிக்கை இது. நம்ம நோக்கம் அதுமட்டுமா இருக்கட்டுமே” என்றேன்.

“ரஜினி அண்ணனுக்கு நாம ஃபுல் சப்போர்ட் பண்ணுவோம்” என்றார் விஜிமா.

நிஜமாகவே ரஜினி சாருக்கு தனது முழு ஆதரவை இந்தப் பிரச்சினையில் தந்தார் விஜிமா.

எல்லா சினிமா அமைப்புகளின் பிரதிநிதிகளும் கூட்டத்தில் கலந்து கொண்டு ரஜினி சாருக்கு ஆதரவான நிலையை எடுத்தோம்.

சிந்தாமணி முருகேசன் அண்ணன் எனக்கு போன் செய்து... ஆதங்கப்பட்டார்.

“அண்ணே... நீங்க ஒரு நடிகருக்கு ‘ரெட்’ போட்டா... நடிகர் சங்கம் எப்படிண்ணே கம்மா இருக்க முடியும்?” என நான் அவருக்கு பதில் சொன்னேன்.

“விருப்பமுள்ளவர்கள் வந்து வேலை செய்யலாம். திட்டமிட்டபடி ‘உழைப்பாளி’ ஷூட்டிங் நடக்கும். படத்தின் தயாரிப்பாளர்

விரும்பினால் நாளையேகூட ஷூட்டிங்கை தொடங்குவோம்” என முடிவை அறிவித்தேன்.

விஜய வாஹினி ஸ்டுடியோவில் ‘உழைப்பாளி’ பட பூஜை.

இந்தப் பூஜைக்கு பலரும் அழைக்கப்பட்டிருந்தனர். ஆனால்... எனக்கு அழைப்பு இல்லை.

வீடு கட்டுவதற்கான சாரம் அமைக்க சவுக்கு மரம் தேவைப்படும். வீடு கட்டி முடிந்ததும்... சவுக்கு மரத்தை எடுத்து வீசிவிட்டு... வாழை மரத்தை கட்டி கிரஹப்பிரவேசம் செய்வார்கள். அது

போல... ‘உழைப்பாளி’ பிரச்சினையை தீர்த்ததில் நடிகர் சங்கமும், கமல் சாரும், விஜிமாவும், தியாகு, சந்திர சேகர், பாண்டியன், நான், மோகன் காந்திராமன் சார் ஆகியோரும் சவுக்கு மரமாக இருந்தோம். அதனால் எங்களை விட்டு விட்டு... வாழை மரமாக இருந்தவர்களை வைத்து பூஜை போட்டிருக்கிறார்கள்.

இந்த பூஜையில் ரஜினி சாரை அமரவைத்து நாயங்களை அவர்மீது கொட்டிகனகாபிஷேகம் செய்தனர்

பி.வாக சார் இயக்கத்தில் ரஜினி, ரோஜா உட்பட நானும் நடிக்க, விஜயா புரொடக்ஷன்ஸ் சார்பில் பி.வெங்கட்ராம ரெட்டி படத்தைத் தயாரித்தார்.

என்னை பூஜைக்கு அழைக்காத காரணத்தை நான் படப்பிடிப்பில் கலந்துகொண்டபோது தெரிந்துகொள்ள முடிந்தது...

(ரஜினி சார் அசியஸுக்கு வரக்கூடாது’ என நான் ஏன் சொல்கிறேன்?)


சின்னமுத்து - நல்ல சொத்து!

நான் தயாரித்த மூன்றாவது படம்... நடிகனாக எனது 175-வது படம் ‘சின்னமுத்து’. நல்ல லாபத்தையும் தந்த படம். ‘அண்ணாமலை’ டயலாக் ரைட்டர் சண்முகசுந்தரம் அண்ணன் இயக்கினார். ஆனாலும் என் சகோதரன் டைரக்டர் எம்.ஆர்.ஆர்.ரகுலையும், நண்பர் கே.ஆர்.செல்வராஜையும் டைரக்ஷன் இலாகாவில் வைத்துக்கொண்டோம். நடுத்தர வயது, மிடுக்கான முரட்டு மீசை கெட்-அப்பில் நான் நடித்தேன். ரொம்ப ஃபோர்ஸான கேரக்டர். பொதுவாக கோபத்தில் கெட்டவார்த்தை பேசும்போது கூடுதலாக ஒரு ஆவேசம் இருக்கும். அதனால்... இந்த கேரக்டருக்கு வலுசேர்க்க... கெட்ட வார்த்தைகளைப் பயன்படுத்திப் பேசி நடித்தேன். பிறகு அதற்கேற்ப கதைக்கான வசனங்களை எழுதினோம். படப்பிடிப்பு நடந்தபோது... எனக்கு கடும் முதுகுவலி. ‘சின்னத்தாயி’ படத்தின்போது கடுமையான நெஞ்சுவலியிலும் நடித்ததுபோல... இந்தப் படத்திலும் வலியை பொருட்படுத்தாமல் நடித்தேன். படத்தின் வட ஆற்காடு, செங்கற்பட்டு ஏரியாக்களை வாங்கிய ராவ் அவர்களை இப்போதும் நான் நன்றியுடன் நினைக்கிறேன்.

சாலிகிராமத்தில் உள்ள கோல்டன் பாரடைஸ் திருமண மண்டப உரிமையாளரின் மகன் சுரேஷ் ‘சின்னமுத்து’வில் ஹீரோவாக நடித்தார். சுரேஷ் சீரியல்களில் நடித்துவருகிறார். இப்போதும் அவரின் முகம் குழந்தை முகமாகவே இருக்கிறது. சுரேஷின் தாயார் ராஜிஅம்மாள் இன்றளவும் எங்க குடும்பத்தில் ஒருவராகவே நட்பு பாராட்டிவருகிறார்.

பண்ணைப்பூரம் எக்ஸ்பிரஸ்

4



கங்கை அமரன்



ரூரிங்
டாக்கீஸ்!

மிரட்டி
விலகிய

RED
ALERT

விஷால்

சினிமா நடப்பு!

சினிமா தயாரிப்புத் தொழிலில் பெரும்பாலும் யாரும் முழு பட்ஜெட் தொகையையும் வைத்துக் கொண்டு படம் எடுப்பதில்லை. முக்கிய நட்சத்திரங்கள், டெக்னீஷியன்களுக்கு சம்பள அட்வான்ஸாக சொந்தப் பணத்தை கொடுத்துவிட்டு, ஃபைனான்ஸ் வாங்கித் தான் படப்பிடிப்பு நடத்துவார்கள். படப்பிடிப்பு இறுதிக்கட்டத்தை எட்டும்போது, ஏரியா விநியோகம், வெளிநாட்டு உரிமை, சாடிஸைட் ரைட்ஸ்... உள்ளிட்ட வகைகளில் படத்தை வர்த்தகம் செய்து, அதன்மூலம் கிடைக்கும் பணத்தில் படக்குழுவினருக்கு செட்டில் மெண்ட் செய்வதுடன், ஃபைனான்ஸிய ருக்கும் செட்டில்மெண்ட் செய்வார் தயா ரிப்பாளர். ஒருவேளை ஃபுல் செட்டில் மெண்ட்டுக்கு வருமானம் வராதபட்சத் தில் புதிய கடன்களை வாங்கி, பழைய கடன்களை செட்டில்மெண்ட் செய்ய வேண்டும். அப்போதுதான் படத்திற்கு கிளீயரன்ஸ் கிடைக்கும். அப்படி செய்யாதபோது... படம் ரிலீஸாவதில் சிக்கல் நேரும். இதுதான் சினிமா உலகின் நடைமுறை.

விஷால் எதிர்பார்ப்பு!

விஷால் நடித்த 'கத்திச் சண்ட'

படத்தை தயாரித்த நந்தகோபாலுக்கு பட ரிலீஸ் நேரத்தில் பண நெருக்கடிவர... ஃபைனான்ஸியர் ராமவாசவிடம் இரண்டு கோடி ரூபாய் ஃபைனான்ஸை தன் பொறுப்பில் வாங்கிக் கொடுத்தார் விஷால். நந்தகோபால் தயாரிக்கும் அடுத்த பட வெளியீட்டின்போது விஷால் வாங்கிக் கொடுத்த ஃபைனான்ஸை செட்டில் பண்ணிவிட வேண்டும்... என்பது நடைமுறை. ஆனால் விஷால் எதிர் பார்த்தபடி நடக்கவில்லை.

விஜய்சேதுபதியின் பதற்றம்!

விஜய்சேதுபதி, த்ரிஷா நடிப்பில் வெளிவந்து... ரசிகர் களிடம் நல்ல வரவேற்பையும், நல்லவிதமான விமர்சனத் தையும் விமரிசையாகப் பெற்றிருக்கும் '96' படத்தை நந்தகோபால் தயாரித்

துள்ளார். இந்தப் படத்தின் வெளியீட்டின்போது... விடிய விடிய செட்டில்மெண்ட் பஞ்சாயத்து நடந்தது. ஃபைனான்ஸியர் மதுரை அன்புவிற்கு செட்டில்மெண்ட் செய்யாததால் படம் வெளியாவதில் பிரச்சினை ஏற்பட்டது. அதிகாலைக் காட்சிகளும் ரத்து செய்யப்பட்டது.

'ஒரு நல்ல படம்... வெளியாகாமல் போகக்கூடாதே...' என பதற்றமடைந்த விஜய்சேதுபதி, மதுரை அன்புவிற்கு, தயாரிப்பாளர் நந்தகோபால் தரவேண்டிய பணத்தில் மூன்றரைக் கோடி ரூபாய்க்கு பொறுப்பேற்றுக்கொண்டார்.

'ஸ்ஸ்ஸ்... அப்பாடா...' என பெருமூச்சுவிட்ட விஜய்சேதுபதிக்கு அடுத்த அதிர்ச்சியாக ஃபைனான்ஸியர் ராமவாசுவிடமிருந்து விஷால் பொறுப்பில் நந்தகோபாலுக்கு தரப்பட்ட தொகை இரண்டரைக் கோடியை செட்டில் செய்தால்தான் படம் வெளியாகும் என்கிற விஷயம் தெரியவந்தது.

விஷால் முன்னணி நடிகராக இருக்கிறார். நடிகர் சங்க பொதுச்செயலாளராக இருக்கிறார், தயாரிப்பாளர் சங்க தலைவராக இருக்கிறார். பட வெளியீட்டுக்கு விஷாலுக்கான செட்டில்மெண்ட் இடைஞ்சலாக இருக்கும் என வெளியே தெரியவந்ததால்... விஷாலுக்கு இமேஜ் டேமேஜ் ஆகும்... தயாரிப்பாளர்கள் சங்க தலைவரே ஒரு படத்தை வெளியிட குறுக்கே நிற்பதாக தகவல் பரவும்... என திட்டமிட்டு, விஷாலுக்கான செட்டில்மெண்ட் விஷயத்தை முதலில் மறைத்துவிட்டார் நந்தகோபால். ஆனால் ஒப்பந்தப்படி இதை கிளியரன்ஸ் செய்யவேண்டும்... என நந்தகோபாலிடம் விஷால் தரப்பு கேட்டதால்... பிரச்சினை வெளியே வந்தது.

தன் பட வெளியீட்டுக்கு பிரச்சினை மேல் பிரச்சினை வருவதால் மேலும் பதற்றமான விஜய்சேதுபதி, 'விஷாலுக்கான செட்டில்மெண்ட் டையும் நானே ஏற்கிறேன்' என ஒப்புக்கொண்டார்.

விஷால் விளக்கம்!

'விஜய்சேதுபதி பணம் தர்றதா சொன்ன பிறகுதான் '96' படத்தை வெளியிட விஷால் அனுமதிச்சார்' என

தகவல்கள் தீயாய் பரவ... விஜய்சேதுபதியை தொடர்புகொண்டார் விஷால். ஆனால் அவரின் செல்போன் கவிட்ச் ஆப் செய்யப்பட்டிருந்ததால்... அவரின் மைத்துனரும், மேனேஜருமான ராஜே ஷிடம் செல்போன் மூலம் தொடர்பு கொண்ட விஷால்... "இன்னைக்கி சினிமா இண்டஸ்ட்ரியில் அதிக

கடனாளி நான்தான். தொடர்ந்து வட்டி கட்டிக்கிட்டிருக்கேன். நந்தகோபாலுக்கு வாங்கிக் கொடுத்த ஃபைனான்ஸுக்கும் வட்டி கட்டிக்கிட்டுத் தான் இருக்கேன். கடன், வட்டி... இதோட வலி என்னனு எனக்குத் தெரியும். அந்தமாதிரி ஒரு வலி விஜய்சேதுபதிக்கு என்னால வரவேண்டாம். விஜய்சேதுபதி தன்னோட ஒவ்வொரு படத்தோட ரிலீஸ் சமயமும் தன்னோட சம்பளத்த விட்டுக் கொடுக் குறார். அவரை நான் மேலும் கஷ்டப்படுத்த விரும்பல.

எனக்கும், நந்தகோபாலுக்கும் தான் கொடுக்கல் வாங்கல். அதனால் விஜய்சேதுபதி எனக்கு பணம் தரவேண்டாம். '96' படம் நல்லாருக்குனு சொன்னாங்க. மனசாட்சியோட நந்தகோபாலே எனக்கு அந்தப் பணத்தை எப்ப தர்றாரோ... அப்ப தரட்டும்..." எனச் சொல்லியிருக்கிறார்.

இரண்டு ஹீரோக்களுக்கு இடையில் மோதலை உண்டாக்குவதுபோல 'ரெட் அலர்ட்' சொல்லி பிறகு வாபஸ் வாங்கியிருக்கிறது... ரிலீஸ் நேர நெருக்கடி என்கிற சகஜமான விஷயம். இரா.த.சக்திலேஸ்

விஜய்சேதுபதி

விஷால்
விஜய் சேதுபதி
விவகாரம்!

காரைக்குடியில் பல வீதிகளிலும் சென்று, நகரத்தார்களின் கலைநயமிக்க 'நாட்டுக்கோட்டை வீடுகளைக்' கண்டு, வியந்த நக்கீரன் மகளிரணியினர், கடைசியாக கவியரசர் கண்ணதாசன் மணிமண்டபத்திற்கு வந்தார்கள். அங்கேயே அமர்ந்து தங்கள் கச்சேரியைத் தொடங்கினர்.

மல்லிகை: கலையும் மொழியும் கொலுவிருக்கும் நகரம். ஆனால் சுத்தம், சுகாதாரம்தான் சொன்னா கிலோ என்ன விலைனு கேக்கிறாங்க.

பரணி: புது பஸ்

ஸ்டாண்ட் நகராட்சி டாய்

லெட்டுக்கு பக்கத்தில்

கூட போகமுடியலை.

விஷ வாயு தாக்குது-

தனியார் டாய்

லெட்ல ஒன்

பாத்ரூமுக்குள்ள

நுழையணும்னா

கூட அஞ்ச

ரூபாயை அடிச்ச

புடுங்குறானுவ.

இவனுக்கு

பிசினஸ் ஆகணும்ங்

கிறதுக்காக, வெளியில

இருந்து கழிவுகளை

அள்ளி வந்து இலவச

கழிப்பறையில் கொட்டி வச்ச

பஸ் ஸ்டாண்டையே பாய்சனாக்கிட்டானுவ.

நாச்சியார்: நகராட்சி அதிகாரிகளின் நாணயமும், நடவடிக்கையும் அப்பிடி இருக்குத்தா... சுந்தரரம்பாள்னு ஒரு அம்மணிதான் இப்ப காரைக்குடி நகராட்சியின் ஆணையர். இந்த ஆணையர் தணிக்கை அதிகாரிகள் முகத்திலேயே ரிப்போர்ட்டிங் பேப்பர்களை தூக்கியெறிஞ்சிருக்காக அம்புட்டு எகத்தானம்.

மெரீனா: தலையுமில்லாமல் வாலு மில்லாமச் சொன்னா எப்படி புரியும்?

நாச்சியார்: வருஷா வருஷம் மண்டல நகராட்சி நிர்வாகத்தில் இருந்து எல்லா நகராட்சிகளுக்கும் தணிக்கைக்கு வருவாக.

போனவாரம் காரைக்குடி நகராட்சிக்கு மண்டல தணிக்கை அதிகாரிகள் வந்தாக. வீட்டு

வரி, வரவு-

செலவு வங்கி

யில் இருப்புக்

கணக்கு

வழக்கு, சொத்து

வரிவசூல் விவ

ரம்தான் எதுவுமே

சரியா இல்லை.

இதையெல்லாம்

எழுதி, 'இதுல

கையெழுத்துப் போட்டுத்

தாங்க்னு மேலாளர் சியா

மளாவிடம் கொடுத்தாங்க

தணிக்கை அதிகாரிகள்.

பரணி: யாருக்கு

மேலாளரு?

நகராட்சி ராணிகள்!



திண்ணைக் கச்சேரி!



நாச்சியார்:

நகராட்சி மேலா

ளர் சியாமளாட்ட பேப்பர்ஸை நீட்டி

யிருக்காக. அந்தம்மா, 'நான் கையெழுத்துப்

போடக்கூடாது, வாங்க்னு கூட்டிப்போய்

ஆணையர் சுந்தரரம்பாள் முன்னாடி நிறுத்தி,

'இவகிட்ட வாங்கிக்கங்க்னு சொல்லிட்டுப்

போயித்தாக. பேப்பர்வை வாங்கிப் பார்த்த ஆணையர்மமா, 'இந்த மாதிரி கேள்விகளை எங்கிட்ட கேட்க உங்களுக்கு அதிகாரமில்லை. உங்க டைரக்டர்தான் கேக்கணும்'னு சொன்ன படி அந்த பேப்பர்களை தணிக்கை அதிகாரிகளின் மூஞ்சியில் விட்டெறிஞ்சிட்டு வேகமா வெளிய போய்ட்டாங்க.

மல்லிகை: நகராட்சி ஆணையர் மீது நடவடிக்கை நிச்சயம்னு சொல்லுங்க.

நாச்சியார்: என்கொயரி வந்திருச்சு. அதை எதிர்கொள்ளத் திராணி இல்லாமத்தானே அம்மணி லீவு போட்டுட்டு போயிருச்சு.

பவானி: 'அம்மணமா திரியிற ஊர்ல கோவணம் கட்டுனவன் பைத்தியக்காரன்'னு சொல்லுவாங்களே அம்மணி... சரிதானுங்களே. அதுமாதிரி தானுங்க வேலை செய்யாம சம்பளம் வாங்கிறவங்க நிறைஞ்ச ஊர்ல கண்டிப்பானவங்க வந்தா கொடுமைக்காரங்கனு பட்டம் சூட்டுறாங்கங்க.

மெரீனா: நீங்க எதைச் சொல்றீங்க

கொங்கு நாட்டு செல்வி?

பவானி: திருச்செங்கோடு நகராட்சி ஆணையர் ராஜேஸ்வரியை கண்டிச்சு 15 நாளா போராட்டம் நடத்துறாங்க, அந்த நகராட்சித் துப்புரவுத் தொழிலாளிகள்.

மல்லிகை: ஆணையர் ராஜேஸ்வரி என்ன தப்பு செஞ்சாங்களாம்?

பவானி: 'காலை, முற்பகல், நண்பகல், பிற்பகல்னு தினமும் நான்கு முறை வருவாய் பதிவேட்டில் கையெழுத்துப் போடணும்'னு புதுச்சட்டம் போட்டிருக்காங்களாம். இதுதான் முக்கியமான தப்பு.

நாச்சியார்: ஊரு உலகத்தில இல்லாத சட்டமாவில்ல இருக்கு இது.

பவானி: நகராட்சி ஆணையர்மமா என்ன சொல்றாங்க னாங்க... பத்து வார்டுகளை பிரைவேட் காண்ட்ராக்ட்ல கொடுத்திருக்கோம். அந்த வார்டுகள் சுத்தமாயிருக்கு. நகராட்சி துப்புரவுத் தொழிலாளிகள் 150 பேர் சம்பளம் வாங்கிட்டு வேலை செய்ற மற்ற வார்டுகள் நாறிக்கெடக்கு. காலைல வர்றாங்க. கையெழுத்துப் போடுறாங்க. காணாமல் போயிடுறாங்க. மறுநாள் காலைலதான் அவங்க முகத்தை பார்க்க முடியறது. அதனால இப்படி 4 முறை கையெழுத்து சிஸ்டத்தை கொண்டு வந்தேன். குமாரபாளையம் ராசிபுரம் நகராட்சி களுக்கும், நான்தான் பொறுப்பு. என்னால இவங்களை கண்காணிக்கிறதுதான் முக்கியமா போச்சங்க. அவங்கவங்க வேலைகளை அவங்கவங்க செய்யணும்னு சொல்றாங்க.

நாச்சியார்: அவங்கவங்க வேலையை எத்தனை அரசு அதிகாரிகள் நாணயமா செய்றாங்க? எங்க புதுக்கோட்டை மாவட்டம் திருவரங்குளம் வட்டார கல்வி அதிகாரியா உமாதேவிங்கிறவுக 3 வருஷமா வேலை செய்றாங்க. ஆசிரியர்களிடம் வசூல் செய்றதுதான் இவுக செய்ற உருப்படியான வேலையாம்.


மெரீனா: மாமூல் வசூல் பண்ணாங்களா? யாருக்காக?

நாச்சியார்: அவங்களுக்காகத்தான். அந்த ஒன்றியத்தில் 550 ஆசிரியர்கள் இருக்காங்க. அவங்ககிட்ட மாதாமாதம் தலா 200 ரூபாய் வசூல் பண்ணாங்களாம். காரணம் கேட்டா அலுவலகச் செலவுக்காகனு சொல்றாங்களாம். அப்புறம் ஒவ்வொரு செமஸ்டருக்கும் ஸ்கூல்களுக்கு புத்தகங்கள் கொண்டு போக அரசாங்கம் 32 ஆயிரம் கொடுக்குதாம். அதை இந்தம்மா முழுங்கிட்டு ஒவ்வொரு ஸ்கூலும் தங்கள் சொந்தச் செலவுல எடுத்திட்டுப் போங்கனு சொல்றாங்களாம்.

பரணி: பல்கலையிலிருந்து ஆரம்பப் பள்ளிவரை மாமூல்-சீமை விஷக்கருவை மாதிரி மண்டி வளருது. இப்படிப் போனா நாடு எப்பிடி நல்லாருக்கும்?

ஜீவா தங்கவேல், செம்பருத்தி, நாகேந்திரன்





நக்கீரன் பேரன் சொல்லி மிரட்டல் மெஸேஜ்



மோடியுடன் பிரகாஷ் எம்.எம்.டி



பிரகாஷ் எம்.எம்.டி

மோடி பெயரைச் சொல்லி பெண்ணுக்கு டார்ச்சர்...

சமூக வலைத்தளங்களில் பா.ஜ.க. முக்கியப்பள்ளி ஒருவர் பெண்களுக்கு செக்ஸ் டார்ச்சர் கொடுப்பதாக வந்த புகார் பரபரப்பைக் கிளப்பியது. யார் அந்த நபர். உண்மையாகவே பா.ஜ.க. புள்ளியா? பொதுவாழ்வில் உள்ளவர் இப்படி நடப்பதற்கு யோசிப்பாரே என சந்தேகம் எழுந்தது.

பாதிக்கப்பட்ட பெண் ஒருவர் நக்கீரனைத் தொடர்புகொண்டு பேசினார், "என் பெயர் காயத்திரி சாய். (இவர் 'அஞ்சலி' படத்தின் 'மொட்ட மாடி' பாட்டில் நடித்து பிரபலமானவர்.) எங்க பூர்வீகம் கர்னாடகம்; பிறந்தது சென்னை. எனக்கு மகாராஷ்டிராவை சேர்ந்த சாய்நாத்தோட 1999-ல் கல்யாணமாச்சு. அவர் ஹாங்காங்ல வேலைசெய்து வந்தாரு திடீர்னு ஒருநாள் நெஞ்சுவலியால இறந்துட்டார்.

இந்த நேரத்துல அறிமுகமானவர்தான் பிரகாஷ் எம் சாமி. 2012-ல் இருந்தே இவர் எனக்கு பேஸ்புக் ஃபிரண்ட். என் மகன் பாஸ்போர்ட்ல ஹாங்காங் எம்பஸி சீல் போடுவது தொடர்பா பேஸ்புக் நண்பர்கள் யாராவது உதவ முடியுமானு கேட்டு மெசேஜ் போட்டிருந்தேன். அப்போ, 'நான் செய்துகொடுக்குறேன். எனக்கு டில்லிவரைக்கும் பழக்கமிருக்கு. மோடிய நேரடியா பார்த்துப் பேசவேன்'னு பல கதை சொன்னாரு. பேஸ்புக்குல இவரோட ஸ்டேட்டஸ் பார்த்தா மோடிகூட

நிக்கிறமாதிரி படம். எனக்கு அப்ப உதவி செய்ய யாருமில்லாத காரணத்தால வீட்டுக்கு வரச்சொன்னேன். வீட்டுக்கு வந்தவர் பாஸ்போர்ட் பத்தி பேசாம நான் தனியா இருக்கிறத பத்தியே பேசினார். திடீர்னு, தவறான இடத்துல தொட்டாரு... அதிர்ச்சியான நான் திட்டி அனுப்பிட்டேன்.

அதுக்கப்புறம் மூணுமாசம் கழிச்சி மன்னிப்பு கேட்டார். இந்த நேரத்துல திரும்பவும் வேதாளம் முருங்கைமரம் ஏறிச்சு. பலமுறை எச்சரித்தும் இவர் அடங்கல. தவறான மெசேஜ் போட்டுக்கிட்டே இருந்தாரு. சமீபத்துல இவர் தொல்லைதாங்காம பேஸ்புக்ல தகவல் போட்டேன். அதுக்குப் பதிலா, 'உன் கணவர் மரணத்துல மர்மம் இருக்குது..! உன்னைப் பத்தி பிரபல பத்திரிகை பெயரைச் சொல்லி, அதுல போட்டு அசிங்கப்படுத்துவேன்'னு சொன்னாரு. பிரபல வார இதழ்ல என் கணவர் ஹாங்காங்ல மர்மமான முறையில இறந்து போனதா செய்தி வெளியிட்டார்.

இ த ன ா ல ,



காயத்திரி சாய்

சென்னை போலீஸ் கமிஷனரிடம் நேரில்சென்று புகார் கொடுத்தேன், தெற்கு இணைகமிஷனர் மகேஷ்வரியிடம் அனுப்பினார்கள். அவர் அடையாறு அனைத்து மகளிர் போலீஸிடம் அனுப்பினார். அவர்களோ சி.எஸ்.ஆர். மட்டும் போட்டு மறுநாள் வரச்சொன்னார்கள். ஆனால் அடுத்தநாள் எந்த நடவடிக்கையுமில்லை. பிரகாஷ் எம்.சாமி கொடுத்த செக்ஸ் டார்ச்சரைப் பற்றி பலமுறை புகார் கொடுத்தும் இதுவரை நடவடிக்கையுமில்லை. மாறாக, இந்த வழக்கை கைவிடுமாறு நபிகர் எஸ்.வீ.சேகர் பலமுறை தொடர்பில் வந்தார். நான் கண்டு கொள்ளவில்லை. 'ஒரு தவறான ஆளுக்கு துணைபோவது சரியா?'னு கேட்டா அவர்கிட்ட பதிலில்லை.

அமெரிக்க அதிபர் டொனால்டு ட்ரம்ப் முதல் நம்ம பிரதமர் மோடிவரை தோள்மீது கைபோட்டு பிரகாஷ் எம்.சாவாமி பதிவிட்டிருக்கும் புகைப்படங்களைப் பார்ப்பவர்கள், இவர் உண்மையிலே பெரிய ஆன்னு நம்பிடுவாங்க. ஆதரவில்லாத பெண்களை வலையில் வீழ்த்துவது இவர் வழக்கம்.

'ஜெயலலிதா ஆட்சியவே நான்தான் மாத்தினேன்'னு இவர் பேசற ஆடியோ இருக்கு. என்னை பிரபல பத்திரிகையில் போட்டு அசிங்கப்பட வைப்பேன்னு மிரட்டினதோட, அதில் நக்கீரன் பெயரையும் குறிப்பிட்டு மெசேஜ் அனுப்பினாரு. உங்க நக்கீரன் பத்திரிகை அதை வெளியிட ரெடியா இருக்குன்னும் மிரட்டினாரு. பெண்ணென்றும் பார்க்காமல் மிக அசிங்கமா மெசேஜ் அனுப்புறார். 'என்னைய யாரும் ஒண்ணும் பண்ணமுடியாது'னு சொல்றாரு" என்கிறார் ஏமாற்றமாக.

உலகத் தமிழர் பேரவைத் தலைவர் அக்னி நம்மிடம், "பிரகாஷ் எம்.சாமி மீது பல சர்ச்சைகள் உள்ளன. ராஜீவ் கொலைச் சம்பவத்தின் முதல் புகைப்படத்தை வெளியிட்டதா சுயதம்பட்டம் அடித்துக்கொள்பவர். ராஜீவ் கொலைச் சம்பவ இடத்தில் தடயவியல் நிபுணர் சந்திரசேகர னுடன் நுழைந்த சர்ச்சை இவர்மீது உள்ளது. சமீபத்தில் சகாரா வழக் கில் கைதாகி சிறைக்குச் சென்றவர். வடஅமெரிக்க தமிழ்ச் சங்கத்தில் சர்ச்சையை ஏற்படுத்தியவர்" என்று அடுக்கிக்கொண்டே போனார்.

இந்தப்புகார் குறித்து பிரகாஷ் எம்.சாமியிடம் கேட்டோம். "காயத்திரி முன்வைக்கும் அனைத்துக் குற்றச்சாட்டுகளுமே பொய். அவரது கணவரின் மர்ம மரணம் குறித்து நான் ஆர்வம் காட்டுவதுதான் இத்தனைக்கும் காரணம். மூன்றுமுறை மட்டுமே அவரைச் சந்தித்தேன். அதுவும் அவர் வீட்டுக்கு வெளியேதான்" என்கிறார்.

'நீங்கள் எதற்காக அதை விசாரிக்கிறீர்கள், எந்த பத்திரிகையில் வேலை செய்கிறீர்கள், இந்த விவகாரத்தில் நக்கீரன் பெயரை ஏன் தவறாகப் பயன்படுத்துகிறீர்கள்?' என்றதற்கு... "நான் சர்வதேச பத்திரிகைகளுக்கு ப்ரீலான்ஸ் இன்வெஸ்டிகேஷன் செய்கிறேன். நக்கீரன் பெயரை நான் பயன்படுத்தவில்லை. நான் அப்படி எந்த மெஸேஜும் அனுப்பவில்லை. பேஸ்புக்கில் லேட்டஸ்ட் தொழில்நுட்பத்தை பயன்படுத்தி யார் வேண்டுமானாலும் யார் பெயரில் வேண்டுமானாலும் போலியாகப் பதிவு செய்யலாம்" என முடித்துக்கொண்டார்.

பகீர் புகார், பதட்டமான மறுப்பு என தொடரும் இந்த விவகாரத்தில் அடுத்தபடியாக காவல்துறை என்ன நடவடிக்கை எடுத்திருக்கிறது? கேள்விகள் மட்டும்தான் வரிசைகட்டுகின்றன.

-அாவிந்த்

Vol.31
Issue No.52

நக்கீரன்
NAKKHEERAN

நக்கீரன் பப்ளிகேஷன்ஸுக்காக, நக்கீரன் பிரின்டர்ஸ் & பைண்டர்ஸ், 105, ஜானி ஜான்கான் சாலை, இராயப்பேட்டை, சென்னை-14ல் அச்சிட்டு வெளியிடுபவர் மற்றும் ஆசிரியர்:

நக்கீரன் கோபால்
தொலைபேசி: 044-43993000 தொலைநகல்: 28485454
மின்அஞ்சல்: nakkheeran2003@yahoo.com
nakkheeran2003@gmail.com
இணையம்: www.nakkheeran.in

பொறுப்பாசிரியர்: கோவி.வெளிந்
முதன்மை துணை ஆசிரியர்கள்:
ஆறாவயல், ஆரூர் தமிழ்நாடன், இரா.த.சக்திவேல்
முதன்மை சிறப்பு நிருபர்கள்:
இரா.இளையசெல்வன், தாமோதரன் பிரகாஷ்
துணை ஆசிரியர்கள்:
சி.என்.ராமகிருஷ்ணன், ஈ.பா.பரமேஸ்வரன்
உதவி ஆசிரியர்கள்: எம்.செந்தில்குமார்,
க.கப்ரமணியன், ச.ப.மதிவாணன்
முதன்மை நிருபர்கள்:
ஜீவாதங்கவேல், பரமசிவன்
தலைமை நிருபர்கள்: சக்திவேல், எஸ்பி.சேகர்,
ஜெடி.ஆர்., மனோசெளந்தர்
நிருபர்கள்: ராஜா, பக்தசிங், அருள்குமார்,
மணிகண்டன், செல்வகுமார், அரவிந்த்
ஜீவாபாரதி, அருண்மணிபுயன்
ஒருங்கிணைப்பு: அ.பொன்னுச்சாமி

முதன்மை வடிவமைப்பு: குரு
தலைமை வடிவமைப்பாளர்கள்:
துரை.கணேசன், ஆர்.சி.மதிராஜ், த.சரவணப்பெருமாள்
துணை வடிவமைப்பாளர்கள்: எம்.தாணு, ச.ராஜேந்திரன்
தலைமை புகைப்படக் கலைஞர்கள்:
எஸ்.பி.சுந்தர், ஸ்டாலின்
புகைப்படக் கலைஞர்கள்: பி.அசோக்குமார்,
அண்ணல், பரமக்குமார்

மேலாண்மை நிர்வாகி: ஆர்.குருசாமி
தலைமை தயாரிப்பு மேலாளர்: ஆர்.சுந்தர்
பொது மேலாளர்: எஸ்.கரேஷ்குமார்
நிர்வாக மேலாளர்: சி.பிரான்சிஸ்
கணக்கு & சந்தா மேலாளர்: எம்.சந்திரமோகன்
முதன்மை காசாளர்: பி.என்.ஆனந்த்
தயாரிப்பு மேலாளர்கள்: ஆர்.கௌரிநாதன்,
பி.மோகன், குணசேகர், சி.சந்திரபாபு
விநியோக மேலாளர்: கே.மலைக்கண்ணன்
விநியோக உதவி மேலாளர்: சந்தியசீலன்
விநியோகம்: கே.பாலகப்ரமணியன், வாரன்ஸ்,
அரவிந்த்
தயாரிப்பு ஒருங்கிணைப்பாளர்கள்:
து.கண்ணன், பார்த்திபன், வெங்கடேஷ்
தயாரிப்பு உதவி: எச்.கண்ணன், பி.கணேசன்,
வ.மணவாளன், கே.சம்பத், சந்திரோதயம்
வினியோக மேலாளர்: பி.என்.மூர்த்தி
உதவி மேலாளர்: சி.கரேஷ்குமார்
பிரதிநிதிகள்: கப்பு, கே.சிவகுமார், ஷாகுல், ஜானின்
கணக்கு ஒருங்கிணைப்பு: தீனதயாளன், ஷாஹ் அகமது
தலைமை கள மேலாளர்: க.பாண்டியராஜன்
துணைத் தலைமை கள மேலாளர்: பி.ராஜேந்திரன்,
கள மேலாளர்கள்: ஆர்.சீனிவாசன், பி.முருகன்

பதிப்பக மேலாளர்: தனுஷ்
பதிப்பக உதவி: கிறிஸ்டோபர், ராமலிங்கம், கணபதி,
பரமசிவன், கந்தசாமி, சந்துரு, பூஜாஸ், பாண்டியன்
தனி மட்ட ஆலோசகர்: எஸ்சிவகுமார், B.Com., LL.B.,

Our Bankers : M/s. INDIAN BANK, Sterling Road Branch
Financial Institution : M/s. SIDBI, Chennai

சிறப்புக்கட்டுரைகள் மற்றும் பேட்டிகளின் கருத்துக்கள்
அனைத் தெரிவித்தவர்களின் சொந்தக் கருத்துக்களே.
இதழில் வெளியாகும் வினியோகங்களின் நம்பகத்
தன்மைக்கு நக்கீரன் நிர்வாகம் பொறுப்பல்ல.

ம த்திய
தொல்லியல் துறை
சார்பில் மதுரை
கீழடியில், தமிழக
அதிகாரி அமர்
நாத் ராமகிருஷ்
ணன் தலைமையில்
2014 முதல்
இரண்டு கட்ட
அகழாய்வு நடை
பெற்றது. திடீரென
2017-ல் அவரை
அஸ்ஸா முக்கு
இடம்மாற்றினர்.
அவருக்குப் பதில்
ஸ்ரீராம் புதிய
இயக்குநர் பணி
யைத் தொடங்கி
னார்.



கீழடியில்...

கீழடி!
புதைக்கப்படும்
உண்மைகள்!

அமர்நாத்

அப்போது நக்கிரனுக்கு
அளித்த பேட்டியில்,
“இதுவரை அகழாய்வுப்
பணியிலுள்ள அதிகாரியை
பணி நிறைவுபெறாமல் மாற்று
வது நடைமுறையில் இல்லை.

வேண்டுமென்றே என்னை மாற்றி
யிருக்கிறார்கள். என் தலைமையில்

இதுவரை கண்டுபிடித்த ஆவணங்களின் பட்டிய
லை அனுப்பியிருந்தேன். அப்போது மத்திய
அரசிடமிருந்து ‘ஏன் சாமி சிலைகள் ஏதும்
கண்டெடுக்கப்படவில்லை’ என்று கேட்டனர்.

திராவிட நாகரிகம் 2,500 வருடங்களுக்கு
முன்னானது. இப்போதுள்ள கடவுள் வணக்கம்
அப்போது இல்லை. ‘தமிழர்களிடம்
முன்னோர்கள் வழிபாடு காணப்பட்டதால்,
தற்போதைய சாமி சிலைகள் இல்லை’ என்று
பதிலளித்திருந்தேன். இரண்டு நாட்களில் எனக்கு
இடமாறுதல் தபால் வந்தது” என தன்
பணிமாற்றத்தின் குட்சமத்தைக் கூறியிருந்தார்.

‘இந்தப் பணிமாற்றத்தில் உள்நோக்கம்
இருக்கிறது இந்த அகழாய்வை மண்ணைப்
போட்டு மூடப்பார்க்கிறார்கள்’ என்று சொல்லி
திருமுருகன் காந்தி கருப்புக் கொடி ஆர்ப்



பாட்டம் நடத்தி
கைதானார்.

நான்காம் கட்ட
அகழாய்வு கடந்த
ஏப்.18-ல் தொடங்
கியது. அகழாய்வில்
யானைத் தந்தம்,
தங்கக் காதணி,
அச்சுகள், பொம்
மைகள், பாளை
ஒடுகள், உறை
கிணறு உள்ளிட்ட

7 ஆயிரத்திற்கும் மேற்பட்ட
பொருட்கள் கண்டறியப்
பட்டன. தமிழ்நாடு தொல்லி
யல்துறை இயக்குநர் சிவா
தலைமையில் ஹெலிகேம்

கேமரா மூலம் அனைத்தையும் படம்
பிடித்தனர். அப்போது அவர் நம்மிடம், “இந்தக்
குழிகள் அனைத்தும் மூடப்படும். கீழடி
அகழாய்வு இத்துடன் முடிக்கப்படுகிறது.
இதற்கான அறிக்கையை தயாரிக்கும் பணி
அமர்நாத்திற்குப் பதில் ஸ்ரீலெட்சுமி என்ற
ஆந்திராவைச் சேர்ந்த அதிகாரியிடம்
ஒப்படைக்கப்படுகிறது” என்றார்.

ஆரம்பம் முதல் கீழடி அகழாய்விற்கு
முன்னோடியாகவும், வழிகாட்டியாகவும் இருந்த
பேராசிரியர் பாலகப்பிரமணியம், “ஆய்வு செய்த
அதிகாரி அமர்நாத்தை அறிக்கை தாக்கல்
செய்யவிடாமல், ஆய்வுக்கு சம்பந்தமில்லாத அதி
காரியை அறிக்கை தாக்கல் செய்யச் சொல்வது
என்ன நியாயம்?” என்று கேள்வி எழுப்பினார்.

மொத்தத்தில் தமிழர்களின் வரலாறு
வெளியே வந்துவிடக்கூடாது என்பதில் மத்திய
மோடி அரசு முனைப்பாக இருப்பது கண்
கூடாகத் தெரிகிறது.

—அண்ணல்

(5-ம் பக்கத் தொடர்ச்சி)

தோல்வியடைந்தது. இந்தச் சூழலில், நாடாளுமன்ற தேர்தல் குறித்து நாங்கள் எடுத்த சர்வேயில் தி.மு.க.-காங்கிரஸ் கூட்டணியே பெரும்பான்மை இடங்களை கைப்பற்றும் சூழல் இருப்பதையும், தி.மு.க. கூட்டணியில் காங்கிரஸ் இல்லாத நிலை ஏற்பட்டு, அதி.மு.க. ஒன்றுபட்டால் அதற்கு ஆதரவு இருப்பதையும் டெல்லிக்கு ரிப்போர்ட்டு அனுப்பினோம். பா.ஜ.க.வுக்கு வெற்றிகரமான கூட்டணி அமையவேண்டுமென்றால், அதி.மு.க. ஒன்றுபட வேண்டும் என ரிப்போர்ட்டில் சொல்லியிருந்தோம்.

அதன் தொடர்ச்சியாக, கடந்த மாதம் கொச்சினுக்கு ரகசிய விசிட் அடித்த அமித்ஷாவை சந்தித்தார் தினகரன். டெல்லி கொடுத்த அழுத்தம்தான் தினகரனை கேரளாவுக்கு ஓட வைத்தது. அந்த சந்திப்பில், 'அ.தி.மு.க. ஒன்றுபட வேண்டுமென நாங்கள் விரும்புகிறோம். அதனால், அ.ம.மு.க.வை கலைத்துவிட்டு அதி.மு.க.வில் ஐக்கியமாகுங்கள். சசிகலாவோடு உங்களுக்கு தொடர்பு இருக்கக்கூடாது' என வலியுறுத்தியிருக்கிறார் அமித்ஷா. 'என்னை முதல்வராக்குவதாக இருந்தால் இதற்கு சம்மதிக்கிறேன்' என்று சொன்னார் தினகரன். அதுபற்றி உத்தரவாதம் தராத அமித்ஷா, 'நாடாளுமன்றத் தேர்தலோடு சட்ட மன்றத்துக்கும் தேர்தல் நடத்த தீர்மானித்திருக்கிறோம்' என விவரித்தார். இதற்கு தினகரன் ஒப்புக்கொண்டதைத் தொடர்ந்து, எடப்பாடி மற்றும் பன்னீர் செல்வத்தோடு தனித்தனியாக டெல்லி பேசியது.

இருவருமே, 'சசிகலாவை நாங்கள் ஏற்றுக்கொள்கிறோம். தினகரனை ஏற்க முடியாது. அவரை ஏற்பதற்கு பதில் ஆட்சியை கலைத்துவிட்டுப் போகிறோம்' என அழுத்தமாகச் சொல்லி விட்டனர். இந்த விஷயம் தினகரனுக்கு தெரியப்படுத்தப்பட்ட நிலையில், தனக்கு எதிராக இருக்கும் எடப்பாடிக்கும் ஓபி.எஸ்.ஸ்க்குமான இடைவெளியை அதிகரிக்க, ரகசிய சந்திப்பை போட்டுடைத்திருக்கிறார் என சுட்டிக்காட்டுகிறார்கள்.



அமித்ஷா

இந்த நிலையில்தான், மழைக்கால கூட்டத்தொடர் மற்றும் 4 மாநில இடைத் தேர்தலை எதிர்கொள்வதற்கு முன்பாக தமிழகம் உள்ளிட்ட தென்னிந்திய மாநிலங்களில் கூட்டணி குறித்து இறுதியான முடிவுகளை எடுக்க திட்டமிடுகிறார் பிரதமர் மோடி.

அதன் பின்னணியில் தான் எடப்பாடிக்கான அப்பாயின்ட்மெண்ட் உறுதி செய்யப்பட்டது. டெல்லியில் பிரதமரை சந்தித்த எடப்பாடி, தமிழகத் திட்டங்களுக்கான நிதியைப் பெறுதல், ஜெயலலிதாவுக்கு பாரத ரத்னா

வழங்குதல், சென்ட்ரல் ரயில் நிலையத்துக்கு எம்.ஜி.ஆர். பெயர் வைத்தல் உள்ளிட்ட கோரிக்கைகள் அடங்கிய மனுவை கொடுத்தார். அதனையடுத்து, 'பா.ஜ.க.வுடன் கூட்டணி வைக்க நாங்கள் தயாராக இருக்கிறோம்' என சொல்லியிருக்கிறார் எடப்பாடி.

அதற்கு மோடி, 'ஒன்றுபட்ட அதி.மு.க.வுக்குத்தான் வெற்றி கிடைக்கும்னு எனக்கு ரிப்போர்ட்டு வந்திருக்கு. பிரிந்தவர்களை சேர்ப்பதில் ஏன் பிடிவாதம் காட்டுகிறீர்கள்' என கேட்க, 'தினகரன் தனி ராஜ்ஜியம் நடத்த திட்டமிடுகிறார். அவரை மீண்டும் அதி.மு.க.வில் இணைப்பது உங்களுக்கே எதிராகப் போகலாம். தினகரனை நம்புவதைவிட சசிகலாவை நம்பலாம்' என தெளிவுபடுத்தியிருக்கிறார் எடப்பாடி.

அதனை அசைபோட்ட பிரதமர், 'இப்போது போங்கள். சில தகவல்கள் உங்களுக்கு சொல்லப்படும். அதன்படி நடந்துகொள்ளுங்கள்' எனக்கூறி அனுப்பி வைத்திருக்கிறார் என்கிறது டெல்லியிலிருந்து கிடைக்கும் தகவல்கள்.

தமிழக ஆட்சி-ஆளுங்கட்சி இரண்டையும் கயிறு சுட்டி இயக்கும் மோடியின் பொம்மலாட்டம் மீண்டும் வேகம் பெறத் துவங்கியிருக்கும் நிலையில்... இனி அடுத்தடுத்த அரசியல் பரபரப்புகளுக்கு பஞ்சமிருக்காது.

இரா.இளையசெல்வன்



ரன்வீர் ஷா

கிரண் ராவ்



புதைத்து வைக்கப்பட்ட சிலைகள்

சார்பா கடிதம் எழுதியிருந்தார். கடிதத்தைத் தாண்டி வாய்மொழியாவும் பிரஷர் கொடுக்கப்பட்டது. டெல்லியிடமும் இது தொடர்பாக தமிழக அரசு உதவி கேட்க, டெல்லியும் ஆணையத்துக்கு அழுத்தம் கொடுத்தது. இந்தியத் தேர்தல் ஆணையத்தில் இருந்த தமிழக கேடர் அதிகாரிகளான சந்திப் சக்ஷேனா, கதிப் ஜெயின் ஆகியோரும் தமிழக அரசின் விருப்பத்துக்கு ஏற்ப சரியாகக் காய்களை நகர்த்த, இடைத்தேர்தல் அறிவிக்கப்படலை.

“இதை தமிழக அரசியல் கட்சிகள் கடுமையாகக் கண்டிச்சிருக்கே?”

“ஆமாங்க தலைவரே, தலைமைச் செயலாளர், அதி.மு.க.வில் உறுப்பினராகவே சேர்ந்துட்டாரோங்கிற சந்தேகம் ஏற்பட்டுள்ளதுன்னு மு.க.ஸ்டாலின் கடுமையா விமர்சனம் பண்ணியிருக்கார். தலைமைச் செயலாளர் கிரிஜாவோ, ‘எதிர்க்கட்சித் தலைவர் அரசாங்கத்தை விமர்சிக்கிறதை விட்டுட்டு, தனிப்பட்ட என்னை ஏன் விமர்சிக்கணும்? திருப்பரங்குன்றத்தில் அவங்கக் கட்சிதானே, அ.தி.மு.க.வின் வெற்றி செல்லாதுன்னு கோர்ட்டுக்குப் போச்சு. அவங்க அந்த வழக்கை வாபஸ் வாங்க வேண்டியது தானே’னு, சக அதிகாரிகளிடம் புலம்பியிருக்கார். தி.மு.க. தரப்போ, ‘ஜெ. சிகிச்சையில் இருந்தப்ப தஞ்சை உள்பட 3 தொகுதிகளுக்கான இடைத்தேர்தலும் மழைக் காலத்தில்தான் நடத்தப்பட்டது.

படம் : அசோக்

“ஹ்லோ தலைவரே, திருவாரூர், திருப்பரங்குன்றம் இடைத்தேர்தல்கள் தள்ளிவைக்கப்பட்ட விவகாரம் தொடர்பா, பின்னணித் தகவல் பலவிதமாகிளம்புது.”

“ஆமாம்பா. மழை, கோர்ட் கேசுன்னு சொன்னாலும் இதன் உண்மையான பின்னணி என்னவாம்?”

“முதல்வர் எடப்பாடி இடைத்தேர்தல் தொடர்பாக எடுத்த ஒரு சீக்ரெட் சர்வேயில், திருவாரூரில் தி.மு.க.வுக்குதான் வெற்றிவாய்ப்புன்னும் திருப்பரங்குன்றத்தில் தி.மு.க.வுக்கும் தினகரனின் அ.ம. மு.க.வுக்கும்தான் இழுபறி நிலைன்னும் தெரியவந்திருக்கு. ஆளுங்கட்சியான தங்களுக்கு ரொம்ப டீப்பீனு தெரிஞ்சதும், இந்த இடைத் தேர்தலைத் தள்ளிவைக்க எதையாவது செய்யுங்கன்னு தலைமைச் செயலாளர் கிரிஜா வைத்தியநாதன்கிட்ட எடப்பாடி சொல்லியிருக்கார். கிரிஜாவும் இந்திய தலைமைத் தேர்தல் ஆணையத்துக்கு, தமிழக அரசின்

www.nakkheeran.in

ராங்-கால்

42

நக்கீரன் 2018 அக. 10-12

விடுதலைப்புலிகள் குறித்து கருத்து தெரிவித்த இலங்கை
முன்னாள் மந்திரி விஜயகலா கைது

சிலை கடத்தல்! சிக்கும் அப்பல்லோ சொந்தம்?

திருப்பரங்குன்றம் பற்றிய வழக்கு இருப்பதும் சுதந்திரமாக செயல்பட வேண்டிய தேர்தல் ஆணையத்துக்குத் தெரியாதா? எதுக்காக தலைமைச் செயலாளர் கடிதம் எழுதணும்னு கேட்குது. டெல்லியில் விசாரிச்சா எம்.பி. தேர்தலோடு சட்டமன்றத் தேர்தல் நடத்தத் திட்டமிட்டிருப்பதால்தான் இடைத்தேர்தல் இல்லைன்னு சொல்றாங்க."

"இந்த பரபரப்புக்கிடையே, மத்திய அரசின் பிரதிநிதியான கவர்னர், இங்கே துணைவேந்தர் நியமனங்களில் ஊழல் நடப்பதாகக் குற்றம் சாட்டியிருக்காரே?"

"அதுக்கும் ஒரு காரணம் இருக்குங்க தலைவரே, 5-ந் தேதி கவர்னர் பன்வாரிலால் புரோகித்தை முதல்வர் எடப்பாடி சந்திச்சது எல்லோரும் அறிஞ்ச ஒண்ணுதான். அந்த

சந்திப்பின் போது, நிர்மலாதேவி விவகாரத்தில் ஊடகங்கள் தொடர்ந்து தன்னைப் பற்றித் தோண்டித் துருவி எழுதுவது பற்றிய கோபத்தை வெளிப்படுத்திய கவர்னர் பன்வாரிலால், ஊடகத்தினர் மீது நடவடிக்கை எடுக்கப்படணும்ங்கிற எதிர்பார்ப்போடு, என்னைப் பற்றி எழுதுவதைத் தடுக்கமாட்டேங்கறீங்களேன்னு முதல்வரிடம் வருத்தப்பட்டிருக்கார். எடப்பாடியோ, ஊடக சுதந்திரத்தில் கை வைக்க முடியாதுன்னு ஜகா வாங்கிட்டார். இதில் அப்செட்டான கவர்னர், மறுநாள் சென்னையில் நடந்த ஒரு விழாவில் கலந்துக்கிட்டப்ப, இங்கே துணைவேந்தர் நியமனங்களில் ஊழல் நடந்தது. ஆனால் நான் 8 துணை வேந்தர்களை நேர்மையாக நியமனம் பண்ணி யிருக்கேன்னு எடப்பாடி மீதான தனது கோபத்தை விமர்சனம் மூலம் வெளிப்படுத்திட்டார். ஆனா, துணைவேந்தர் நியமனத்தில் ராஜ்பவன் ஆட்களின் கைங்கர்யமும் உண்டுங்கிறதால அங்கேயும் பீதி பரவியிருக்கு."

"சிலைக் கடத்தல் தடுப்புப் பிரிவின் அதிரடி நடவடிக்கைகளால் அப்பல்லோ தரப்பும் பீதியில் இருக்காமே?"

"ஐ.ஜி.பொன்மாணிக்கவேல் தலைமையிலான இந்த ஸ்பெஷல் டீம், சென்னை போயஸ் கார்டனைச் சேர்ந்த தொழிலதிபர் ரன்வீர் ஷாவையும், அவர் தோழியான கிரண் ராவையும் குறிவைச்சி ரெய்டுகள் நடத்தியதில் ஏகப்பட்ட திருட்டு சிலைகள் அகப்பட்டிருக்கு. கிரண் ராவோ, சிலரிடமிருந்து தொடர்ந்து மிரட்டல் வந்ததாலும் போலீஸுக்கு பயந்தும் வாங்கிய சிலைகளைப் புதைத்து வைத்தோம்ன்னு விளக்கம் சொல்லியிருக்கார். சம்மன் அனுப்பி அவரிடம் விசாரணை நடத்துவதற்கான வேலைகள் இப்ப

கிரஜா வைத்தியநாதன்

கவர்னர் வீசிய குண்டு! ராஜ்பவன் நடுக்கம்!



வேகமெடுத்திருக்கு. இந்த நிலையில், அறநிலையத் துறையில் இணை ஆணையராக இருந்த காவேரி என்பவரிடமும் ஸ்பெஷல் டீம் விசாரணை மேற்கொண்டது. இதைப் பார்த்ததும் அப்பல்லோ மருத்துவமனையின் வழக்கறிஞர் கிங்ஸ்லி சாலமன், தானா முன்வந்து, இந்த வழக்கை சி.பி.ஐ.தான் விசாரிக்கலாம்னு பேட்டிமூலம் வலியுறுத்தியிருக்கார்."

"அவர் எதுக்காக இப்படியொரு பேட்டியைக் கொடுக்கலாம்?"

"விசாரிச்சேங்க தலைவரே, மயிலை கபாலீஸ்வரர் கோயிலில் 2004-ல் குடமுழுக்கு விழா நடந்தப்ப, அங்கிருந்த ராகு, கேது உள்ளிட்ட 4 சிலைகள் சேதமடைஞ்சதாகச் சொல்லி, அதை மாற்ற அப்போதைய கோயில் தக்காரான விஜயகுமார் ரெட்டி, முடிவு செஞ்சிருக்கார். அதற்கு கோயில் அர்ச்சகர்கள் கடும் எதிர்ப்பு தெரிவிச்சிருக்காங்க. இந்த நிலையில், இரவோடு இரவாக அந்த சிலைகள் கோயிலில்ல இருந்து மாயமாயிடுச்சு. இதில் அறநிலையத்துறை அதிகாரி காவேரியின் சப்போர்ட் இருந்ததாகவும் அதற்கு கிஃப்ட் டாகதான் குடியிருக்கும் சென்னை ஸ்டெர்லிங் ரோட்டுப் பகுதியிலேயே 60 லட்ச ரூபாய்க்கு வீடு வாங்கிக் கொடுத்திருக்கிறாராம் விஜயகுமார் ரெட்டி. இந்த விவகாரம் இப்ப காவேரி மூலம், பகிரங்கமாயிடக் கூடாதேங்கிற பதைபதைப் பில்தான், விஜயகுமார் ரெட்டியைப் பாதுகாக்கும் பரிதவிப்போடு அப்பல்லோ மருத்துவமனையின் வழக்கறிஞர், இந்த வழக்கை சி.பி.ஐ.க்கு மாற்றுங்கள்னு கோரிக்கையை வச்சிருக்கார். இந்த விஜயகுமார் ரெட்டி, அப்பல்லோ நிறுவனர் பிரதாப் ரெட்டியின் மூத்த மருமகன். அவர் வீட்டை ரெய்டு செய்தால்

கபாலீஸ்வரர்

கோயிலில் கடவுள் சிலைகள் தரிசனம் கொடுக்கலாம்னு, அறநிலையத் துறையிலேயே டாக் அடிபடுது."

"அப்செட்டானவர்கள் பட்டியலில் நடிகர் விஜய்யும் இருக்கார்ன்னு சொல்லப் படுதே?"

"நான் சொல்றேன். சமீபத்தில்

இறுதிச்சுற்று

தீர்ப்பு திக்.. திக்.. !

மூன்றாவது நீதிபதி சத்யநாராயணாவின் ஒப்பீனியனுக்காக அனுப்பி வைக்கப்பட்ட 18 எம்.எல்.ஏ.க்களின் தகுதி நீக்க வழக்கில் எந்த நேரத்திலும் தீர்ப்பு வரலாம். "தகுதி நீக்கத்தை எதிர்த்து கோர்ட்டில் வழக்குத் தொடர்ந்துள்ள 18 எம்.எல்.ஏ.க்களும், விளக்கமளிக்க தங்களுக்குப் போதிய அவகாசத்தை சபாநாயகர் தரவில்லை என சொல்லியிருக்கிறார்கள். சபாநாயகர் தரப்பில் இதற்குப் பதில் மனு தாக்கல் செய்த பேரவை செக்ரட்டரி, விளக்க மளிக்க ஒரு வாரம் போதுமானது. ஆனால், 21 நாட்கள் அவகாசம் தரப்பட்டுள்ளது. இருப்பினும் அவர்கள் விளக்கமளிக்கவில்லை. அதனையடுத்தே தகுதி இழப்பு செய்யப்பட்டனர் என சொல்லியிருக்கிறார். ஆக, சபாநாயகர் அனுப்பிய ஷோகாஸ் நோட்டீஸ்க்கு 18 எம்.எல்.ஏ.க்களும் விளக்கமளிக்கவில்லை என்பது தெரிகிறது. அதனால், 18 பேரிடமும் விளக்கம் பெற்று அதனடிப்படையில் சட்டத்திற்குட்பட்டு பரிசீலிக்குமாறு சபாநாயகரிடமே மீண்டும் பந்தை திருப்பி அனுப்பவும் வாய்ப்பிருக்கிறது" என சுட்டிக் காட்டுகிறார்கள்.

தகுதி நீக்கம் செய்யப்பட்ட எம்.எல்.ஏ.க்களின் தொகுதிகளுக்கு இடைத்தேர்தல் வந்தால் சம்பந்தப்பட்ட நபர்கள் போட்டியிட முடியாது என்பதும், எம்.எல்.ஏ.க்களின் 5 வருட காலம் முடிந்தால் மட்டுமே அவர்கள் போட்டியிட முடியும் என்பதால் பதவியை தக்க வைத்துக்கொள்ளவே துடிக்கின்றனர்.

-இளையர்



புனி வெப்பநிலை

நடந்த, நடிகர் விஜய்யின் 'சர்கார்' படத்தின் இசைப்பேழை வெளியீட்டு விழாவில் 'நான் முதல்வரானா'ன்னு அதிரடியா பேசினார் விஜய். அவரது முந்தைய படமான 'மெர்சல்' 35 கோடிக்கு விற்பனையாச்சதாம். ஆனால் இப்ப வெளியாக இருக்கும் 'சர்கார்' படத்தை வெறும் 20 கோடிக்குதான் விநியோகஸ்தர்கள்




கருணாகரன்

கேட்கறாங்களாம். இதுக்கு மத்தியில் சிவகார்த்திகேயன் நடிகர் 'சீமராஜா' படம் 46 கோடிக்கு விற்பனை ஆன தகவல் கிடைக்க, விஜய் ஏரியா அப்செட். அந்த கோபமெல்லாம் ட்விட்டரில் கலாய்த்த நடிகர் கருணாகரன் பக்கம் திரும்பிடிச்சி."

பண்ணைப்பூரம் எக்ஸ்பிரஸ்

4



கங்கை அமரன்



வலைவீச்சு!



தினகரன் கட்சியினர்
எங்களுக்கு
தூது விட்டனர்
-தமிழிசை

ஒக்கா... போய்யா...
அவனுக்குதான் அடிச்சுக்கட்டு
நாங்கெடக்குறாலாக.
நீ வேறு இடையில...



இந்தியாவில்
தொழில் தொடங்குவது
எளிதாகியுள்ளது
-பிரதமர் மோடி



மல்லையா, நீரவ் மோடி
மாதிரியான கைடிகள்
ஆயிரக்கணக்கான
கைடிகளை
கொள்ளையடிச்சுட்டு
ஓடுவதும் எளிது



மீண்டும் ஆட்சிக்கு வந்தால்
பெட்ரோல் விலையை
பாதியாக குறைப்பேன்
-மோடி

நஸ்டர் மோடி...
நாங்க 100 ரூபாய்க்கு
பெட்ரோல் போடுவதே தவிர
திருப்பவும் ஒங்களை
வர விட மாட்டோம்!



யுக: 'ரெட் அலர்ட்' அறிவிப்பு
வாபஸ் தமிழகத்தில் தீவிர கனமழை
இருக்காது -வானிலை ஆய்வு
மையம் தகவல் ♦ அப்போ 'ரெட்
அலர்ட்' அறிவிப்பே இடைத்
தேர்தலை தள்ளிப்போடத்தானா..!

ராஜேஷ்: நவீன இந்திய வரலாற்றில்
தமிழகத்தின் பங்களிப்பு இடம்
பெறவில்லை -OPS ♦ ஏன்
உங்களோட தர்மயுத்த நாடகம்
இடம்பெறும்னு நினைச்சிருந்
திங்களா..?



மாற்றத்தை நோக்கி வேகமாக
முன்னேறுகிறது இந்தியா
-மோடி

எப்படி...
பிரான்ஸ் போய்
வாங்குன
ரஃபேல் ஃப்ளைட்
ஸ்பீடுலையாஜி!



செந்திலின் கிறுக்கல்கள்: 100
ரூபாய் குவார்ட்டர் 120-க்கு
விற்பனை... டாஸ்மாக் கடை
யில் மல்லுக்கட்டிய குடிமகன்
கள் ♦ அடேய் நம்ப வண்டி
ஓட பெட்ரோல்தான்டா
வேணும்! தப்பா புரிஞ்சிகிட்டு
சண்டை போடாதீங்கடா.

சுபாசினி: இந்தியாவில்
தொழில் தொடங்குவது
எளிதாகியுள்ளது -பிரதமர்
மோடி ♦ உகடை, பக்கோபா
கடை, பானிபூரி கடை
போடுகின்ற தொழிலா 'ஜி'...



நூறு நல்ல திட்டங்களை
ரஜினி கையில் வைத்துள்ளார்
-லதா ரஜினிகாந்த்

நாங்க ஒரே ஒரு திட்டத்தைத்தான்
கேட்குறோம். தலைவர் கட்சி
ஆரம்பிப்பாரா? மாட்டாரா?
அத மட்டும் சொல்லுங்கக்கா!



கடைநிலை ஊழியன்: அரசுப் பேருந்தின்
நிலையை வீடியோவில் சொன்ன ஓட்டுநர்
சஸ்பெண்ட் -செய்தி -ஆமாம் அரசுக்கு பேருந்தை
சரி செய்வதைவிட சஸ்பெண்ட் செய்வது சுலபம்
இல்லையா!

தொகுப்பு : ஜீவாபாரதி, துரை.கணேசன்



அரசுப்
பேருந்தின்
நிலையை
வீடியோவில்
சொன்ன
ஓட்டுநர்
சஸ்பெண்ட்
-செய்தி

நீங்க எல்லாம் எப்போ
திருந்தப் போறீங்க!



தமிழ்நாடு
போக்குவரத்துக்
கழகம்

நக்கீரன்



தமிழகத்தில் விஞ்ஞான
ரீதியில் சிந்திக்கும்
மனநிலை இல்லை
-எச்.ராஜா

அப்ப எங்க செல்லுர் ராஜ்,
கருப்பணன், திண்டுக்கல் சீனவாசன்,
ஜெயக்குமார் இஷங்கையெல்லாம்
எந்த லீஸ்ட்டுல சேர்க்குறது...



காங்கிரஸ் ஆட்சிக் காலத்தில்
துப்பாக்கி இருந்தது.
ஆனால் குண்டு இல்லை
- நிர்மலா சீத்தாராமன்

பா.ஜ.க. ஆட்சி
வன்முறை மட்டும்தான்
இருக்கு.
ஆனா வளர்ச்சி இல்லை



நக்கீரன்



*மக்கள்

நக்கீரன்

100% QUALITY
BIS 916 ஒதூல்மார்ச்



ஸ்வர்ண பந்தம்

11 மாத

'நகை வாங்கும் திட்டம்'.

முதல் தவணை இலவசம்!

உங்களுக்காக ஒரு மாதத் தவணையை
உங்கள் பெயரில் நாளே செலுத்துகிறேன்.

+

சேதாரம்

50%

இலவசம்!

எந்த தங்க நகையாக இருந்தாலும்,
நகையின் சேதாரத்தில் பாதியை
நான் ஏற்றுக்கொள்கிறேன்!

இந்த பொன்னான வாய்ப்பை பயன்படுத்திக்
கொள்ளுமாறு அன்போடு அழைக்கிறேன்.

ரூ.1000 / ரூ.1500 / ரூ.2000 / ரூ.2500

சிறிய தவணைகள், இரட்டிப்பு சலுகைகள்!

உங்கள் மாதத் தவணைகளின் கூட்டுத் தொகையை மிஞ்சும் மதிப்புடைய தங்க நகைகளை பெற்று மகிழுங்கள்!

www.lalithaajewellery.com



லலிதா ஜுவல்லரி மார்ட் (பி) லிமிடெட்

சென்னை: தி.நகர் - பனகல் பார்ச். Ph: 044 - 2814 1155 / 77 / 88 | புரட்சிவாக்கம் - அபிராமி மால் எதிரில். Ph: 044 - 2641 1188.

அண்ணாநகர் - 'L' வெஸ்ட் ப்ளாக், 2வது அடுக்கு, திருமங்கலம் ஜங்ஷன் அருகில், செந்தில் நர்சிங் ஹோம் அருகில். Ph: 044 - 4555 0005.

குரோம்பேட்டை: 90, 6வது குறுக்கு தெரு, தி.பூ. காலனி, ரயில் நிலையம் எதிரில், ஜி.எஸ்.டி. ரோடு, Ph: 044 - 2241 1166 / 77.

திருவள்ளூர்: C.V. நாயுடு சாலை (திருத்தணி சாலை, கலெக்டர் ஆபீஸ் அருகில்). Ph: 044 - 2766 5999 / 1666 / 73387 87791.

மதுரை: தெற்கு மாசி வீதி. Ph: 0452 - 2330 222 / 444 / 555 | கோவை: ஒப்பணக்கார வீதி. Ph: 0422 - 2303277.

திருச்சி: சத்திரம் பஸ் ஸ்டாண்ட். Ph: 0431 - 270 6555 / 3666 | புதுச்சேரி: நேரு வீதி. Ph: 0413 - 2341188 / 2331177.

கும்பகோணம்: டாக்டர் பெசன்ட் ரோடு. Ph: 0435 - 2402288 / 2402200 | இராமநாதபுரம்: சிகில் ராஜ் வீதி. Ph: 04567 - 221133 / 88.

சேலம்: ஸ்வர்ணபுரி. Ph: 0427 - 4010999 / 4961116 / 4961117 | தாகர்கோவில்: R.V. புரம். Ph: 04652 - 401999 / 490177 / 490277.

ஈரோடு: R.K.V. சாலை. Ph: 0424 - 4003 999 / 4971 099 | பெங்களூரு | திருப்பதி | விசாகப்பட்டினம் | தைலதராபாத்.